

**देश के 8 राज्यों में जारी है पूर्ण लाकडाउन, कई राज्यों में हटाई गई पाबंदिया**

नई दिल्ली। देश भर में कोरोना संक्रमण की रफ्तार अब धीमी पड़ने लगी है। इसके बावजूद अभी देश के कई राज्यों में पूर्ण लाकडाउन तो कई में ढील के साथ आंशिक लॉकडाउन जैसी स्थिति जारी है। असम में 18 अगस्त से नाईट कर्फ्यू लागू किया जाएगा। वहीं महाराष्ट्र और उत्तर प्रदेश में अभी रविवार को पूर्ण लाकडाउन जारी है। दोनों राज्यों में कुछ प्रतिबंधों में ढील दी गई है और माल, रेस्तरां, जिम, सैलून और स्पा को फिर से खोलने की अनुमति मिल गई है।

देश के आठ राज्यों में अभी भी लॉकडाउन जैसी सख्त पाबंदियां जारी हैं। ये राज्य हैं पश्चिम बंगाल, हिमाचल प्रदेश, झारखंड, ओडिशा, तमिलनाडु, मिजोरम, गोवा और पुडुचेरी। शेष 23 राज्यों व केंद्र शासित प्रदेशों में आंशिक लॉकडाउन जारी हैं। 23 राज्यों और केंद्र शासित प्रदेशों में कोरोना मामलों में कमी को देखते हुए आंशिक लॉकडाउन लागू है। ये हैं- कर्नाटक, केरल, छत्तीसगढ़, दिल्ली, महाराष्ट्र, बिहार, उत्तर प्रदेश, मध्यप्रदेश, राजस्थान, हरियाणा, जम्मू-कश्मीर, लद्दाख, उत्तराखंड, पंजाब, अरुणाचल प्रदेश, मेघालय, नगालैंड, सिक्किम, असम, मणिपुर, आंध्र प्रदेश, त्रिपुरा और गुजरात।

असम सरकार ने मौजूदा में बदलाव किए हैं जो 18 अगस्त से अगले आदेश तक लागू होंगे। इसके तहत अब यहां रात 7 बजे से सुबह 5 बजे तक रात्रि कर्फ्यू रहेगा। साथ ही राज्य के जिन इलाकों में 7 दिनों के भीतर दस से अधिक संक्रमण के मामले मिलेंगे वह कटेमेंट जोन घोषित किया जाएगा और यहां जरूरी गतिविधियों को छोड़ सख्त प्रतिबंध लागू होंगे। महाराष्ट्र में कोरोना के मामलों में लगातार गिरावट दर्ज की जा रही है। राज्य में धीरे-धीरे प्रतिबंधों को हटाया जा रहा है। स्वतंत्रता दिवस के मौके पर मुख्यमंत्री उद्धव ठाकरे ने महाराष्ट्र को जनता को चेतावनी दी और कहा कि दवाओं और वैक्सीन उपलब्ध हैं, लेकिन आवस्योजन की अब भी कमी है।

## टोक्यो पैरालिंपिक के खिलाड़ियों से बोले पीएम मोदी- पूरी मेहनत और बिना किसी दबाव के खेलिए

नई दिल्ली। प्रधानमंत्री नरेंद्र मोदी वीडियो कांफ्रेंसिंग के माध्यम से 24 अगस्त से 5 सितंबर, 2021 तक पैरालिंपिक में जा रहे 54 सदस्यीय भारतीय खिलाड़ियों के दल से बातचीत की। इस दौरान पीएम मोदी ने कहा कि इस बार पैरालिंपिक खेलों में भी भारत नया इतिहास बनाने जा रहा है। मैं सभी खिलाड़ियों और कोच को आपकी सफलता के लिए ढेरों शुभकामनाएं देता हूं। इससे पहले सोमवार को पीएम मोदी ने टोक्यो ओलिंपिक के खिलाड़ियों से मुलाकात की थी।

पीएम ने पैरालिंपिक खिलाड़ियों से बात करते हुए कहा कि नई सोच का भारत आज अपने खिलाड़ियों पर मेडल का दबाव नहीं बनाता है। आपको बस अपना शत-प्रतिशत देना है। पूरी लगन के साथ, कोई भी मानसिक बोझ के बिना, सामने कितना ही मजबूत खिलाड़ी हो, आप पूरी मेहनत से खेलिए।

इस अवसर पर केंद्रीय खेल मंत्री अनुराग ठाकुर भी मौजूद रहे। उन्होंने कहा कि प्रधानमंत्री टोक्यो ओलिंपिक में जा रहे पैरालिंपिक खिलाड़ियों का मनोबल बढ़ाने और उनका मार्गदर्शन करने के लिए हमारे बीच उपस्थित हुए हैं। प्रधानमंत्री के निर्देश पर खेल मंत्रालय ने सुनिश्चित किया कि



हमारे खिलाड़ियों को हर प्रकार की सुविधा मुहैया कराई जा सके।

पीएम मोदी ने स्वतंत्रता दिवस पर लाल किले की प्राचीर से भारतीय खिलाड़ियों के

पीएम ने पैरालिंपिक खिलाड़ियों से बात करते हुए कहा कि नई सोच का भारत आज अपने खिलाड़ियों पर मेडल का दबाव नहीं बनाता है। आपको बस अपना शत-प्रतिशत देना है। पूरी लगन के साथ, कोई भी मानसिक बोझ के बिना, सामने कितना ही मजबूत खिलाड़ी हो, आप पूरी मेहनत से खेलिए।

इस अवसर पर केंद्रीय खेल मंत्री अनुराग ठाकुर भी मौजूद रहे। उन्होंने कहा कि प्रधानमंत्री टोक्यो ओलिंपिक में जा रहे पैरालिंपिक खिलाड़ियों का मनोबल बढ़ाने और उनका मार्गदर्शन करने के लिए हमारे बीच उपस्थित हुए हैं। प्रधानमंत्री के निर्देश पर खेल मंत्रालय ने सुनिश्चित किया कि हमारे खिलाड़ियों को हर प्रकार की सुविधा मुहैया कराई जा सके।

टोक्यो ओलिंपिक में शानदार प्रदर्शन की सराहना करने के बाद सोमवार को अपने आवास पर भारत के ओलिंपिक दल से नाश्ते पर मुलाकात

की। इस दौरान उन्होंने नीरज चोपड़ा को उनका पसंदीदा चूरमा खिलाया, तो पीवी सिंधू को आइसक्रीम पार्टी भी दी। दरअसल, जब खिलाड़ी ओलिंपिक के लिए रवाना हुए थे तो पीएम ने सिंधू से वादा किया था कि जब आप भारत लौटेंगी तो आपको आइसक्रीम खिलाएंगे। वहीं, केंद्रीय खेल मंत्री अनुराग ठाकुर ने नीरज चोपड़ा से वादा किया था कि जब वह स्वदेश लौटेंगे तो प्रधानमंत्री मोदी उन्हें चूरमा खिलाएंगे।

मालूम हो कि भारतीय खिलाड़ियों ने टोक्यो ओलिंपिक में एक स्वर्ण समेत सात पदक जीते, जो अब तक ओलिंपिक में भारत का सर्वश्रेष्ठ प्रदर्शन है। नीरज चोपड़ा ने भालाफेंक में पीला तमगा जीता। सिंधू ने ओलिंपिक में दूसरी बाद पदक जीता। भारत को 41 साल बाद ओलिंपिक में हकी का पदक दिलाने वाली पुरुष हकी टीम से भी प्रधानमंत्री ने बात की। टोक्यो ओलिंपिक में पहलवान रवि दहिया ने रजत और बजरंग पूनिया ने कांस्य पदक जीता। भारोत्तोलक मीराबाई चानू ने पहले ही दिन रजत पदक जीतकर भारत के अभियान की शुरुआत की थी। मुकेशबाज लवलीना बोरगोहाई ने कांस्य पदक जीता।

## अफगानिस्तान से भारतीयों को लेकर वतन लौटा वायुसेना का विमान, जामनगर में लैंडिंग

नई दिल्ली। अफगानिस्तान के पूरी तरह तालिबान के कब्जे में जाने के बाद भारत ने काबुल स्थित दूतावास को फिलहाल बंद कर अपने सभी कर्मचारियों को वतन वापस बुला लिया है। इसके लिए सी-17 ग्लोबमास्टर विमान ने अफगानिस्तान की राजधानी काबुल से 120 से अधिक यात्रियों को लेकर उड़ान भरी थी। सूत्रों के मुताबिक, यह विमान भारत आ चुका है और गुजरात के जामनगर में लैंड हुआ है। हालांकि, पहले यह कहा जा रहा था कि विमान दिल्ली लैंड करेगा। इससे पहले सोमवार को भी राजनयिकों और सुरक्षा कर्मियों सहित करीब 40 लोग को दिल्ली पहुंचे।

विदेश मंत्रालय के प्रवक्ता अरिंदम बागची ने ट्वीट किया, मौजूदा परिस्थितियों को देखते हुए यह फैसला किया गया है कि काबुल में हमारे राजदूत और सभी भारतीय कर्मचारी तुरंत भारत आएंगे।

बता दें कि राजदूत रुद्रेंद्र टंडन ने पिछले साल अगस्त में काबुल में अपना कार्यभार संभाला था। घटनाक्रम से परिचित लोगों ने नाम न छापने की शर्त पर कहा कि भारत को इस बात की आशंका थी

कि काबुल में उसके राजदूत और राजनयिक कर्मचारियों की सुरक्षा की गारंटी नहीं दी जा सकती। खबरों के मुताबिक, दूतावास के अधिकारियों और सुरक्षा कर्मियों और कुछ भारतीय नागरिकों को



सोमवार देर रात काबुल हवाईअड्डे के सुरक्षित इलाकों में लाया गया। सोमवार को जो लोग भारत वापस आए हैं, उन्हें काबुल के राजनयिक क्वार्टर की रखवाली करने वाले तालिबान लड़ाकों ने वापस कर दिया था। बाद में पूरे दिन भारतीय पक्ष द्वारा गहन प्रयासों के बाद वे हवाई अड्डे पर पहुंचे। इन प्रयासों में विदेश मंत्री एस जयशंकर भी शामिल थे। मंगलवार को लगभग 3 बजे उन्होंने अमेरिकी विदेश मंत्री एंटीनी ब्लिंकन के साथ इस संबंध में अपनी चर्चा के बारे में ट्वीट किया।

## पेगासस मामले-केंद्र को सुप्रीम कोर्ट का नोटिस, दस दिन के भीतर मांगा जवाब

नई दिल्ली। सुप्रीम कोर्ट में मंगलवार को पेगासस मामले में जांच की मांग करने वाली याचिकाओं पर सुनवाई की गई। कोर्ट ने केंद्र सरकार को नोटिस जारी कर जवाब की मांग की है। इसके लिए 10 दिन का समय भी दिया गया है। अब मामले में 10 दिन बाद फिर से सुनवाई की जाएगी। सुनवाई के दौरान सॉलिडिटी जनरल तुषार मेहता ने कहा, हमारे पास छिपाये के लिए कुछ नहीं है। यह राष्ट्रीय सुरक्षा का मामला है।

मामले की सुनवाई के दौरान चीफ जस्टिस ने कहा, हम नोटिस बिफोर एडमिशन जारी कर रहे हैं। कमिटी के गठन पर



बाद में फैसला लेंगे। मामले को लेकर 10 दिन के बाद सुनवाई के लिए लानाया जाए। भारत के चीफ जस्टिस एनवी रमना और जस्टिस पूर्णकांत और अनिरुद्ध बोस की बेंच ने मामले की सुनवाई की। कोर्ट ने कहा, मामले को 10 दिनों के बाद

सूचीबद्ध किया जाएगा। केंद्र सरकार ने कोर्ट से कहा कि वह विशेषज्ञ समिति को पेगासस के बारे में विवरण देने को तैयार है, लेकिन इसे कोर्ट के समक्ष सार्वजनिक नहीं करेगी क्योंकि इससे राष्ट्रीय सुरक्षा पर प्रभाव पड़ सकता है।

## स्वतंत्रता दिवस पर बिना इजाजत बाइक रैली करना पड़ा भारी, ‘आप’ विधायक और कई अन्य पर केस दर्ज

नई दिल्ली। स्वतंत्रता दिवस पर बिना अनुमति के बाइक रैली निकालना आम आदमी पार्टी (आप) के एक विधायक और उनके कार्यकर्ताओं का भारी पड़ गया। इस दौरान उन पर कोविड नियमों का उल्लंघन करने का भी आरोप है।

दिल्ली पुलिस ने इस मामले में कौडली विधानसभा सीट से ‘आप’ विधायक कुलदीप कुमार मोनू और कई अन्य लोगों के खिलाफ कल्याणपुरी थाने में स्वतंत्रता दिवस पर बिना अनुमति के बाइक रैली करने का मामला दर्ज किया है।

दिल्ली पुलिस के अनुसार, विधायक कुलदीप मोनू, ‘आप’ पार्षद धीरेन्द्र गौतम और कौडली विधानसभा क्षेत्र की पार्टी प्रभारी अनीता भट्ट 15 अगस्त को बाइक रैली का नेतृत्व कर रहे थे। कल्याणपुरी इलाके में राष्ट्रीय ध्वज फड़के करीब 25

लोग एकत्र हुए थे।

पुलिस ने कहा कि इस दौरान इन



नेताओं और उनके सभी समर्थकों ने COVID मानदंडों का पालन नहीं किया और उनमें से अधिकांश ने तो मास्क भी नहीं पहना हुआ था। दिल्ली पुलिस के मुताबिक, कुलदीप मोनू और अन्य को इस

तह की रैली करने की इजाजत नहीं दी गई थी।

वहीं, दिल्ली पुलिस ने सोमवार को दावा किया कि वकील और दिल्ली भाजपा के पूर्व प्रवक्ता अश्विनी उपाध्याय के जंतर-मंतर पर कथित तौर पर सांप्रदायिक नारेबाजी करने वाले पांच गिरफ्तार आरोपियों में से एक के साथ संबंध थे। दिल्ली पुलिस के एक वरिष्ठ अधिकारी ने दावा किया कि आरोपी प्रीत और उपाध्याय एक-दूसरे से जुड़े हुए हैं। कार्यक्रम का आयोजन करने से पहले पुलिस को सौंपे गए आवेदन में प्रीत का नाम था।

पुलिस ने मामले में अश्विनी उपाध्याय सहित छह लोगों को गिरफ्तार किया था। दिल्ली की एक अदालत ने उपाध्याय को बुधवार को जमानत दे दी, जिन्होंने कथित तौर पर मुस्लिम विरोधी नारेबाजी की घटना

में किसी तरह की सिलसला से इनकार किया है। सोशल मीडिया पर शेयर किए गए एक वीडियो में जंतर-मंतर पर एक प्रदर्शन के दौरान मुस्लिम विरोधी नारेबाजी दिखा। इसके बाद दिल्ली पुलिस ने मामला दर्ज किया था।

जंतर-मंतर पर आठ अगस्त को आयोजित कार्यक्रम भारत जोड़ो आंदोलन में सैकड़ों लोगों ने हिस्सा लिया था। घटना के सिलसिले में कर्नाट प्लेस थाने में एफआईआर दर्ज होने के बाद पुलिस ने उपाध्याय सहित छह लोगों को गिरफ्तार किया था। पांच अन्य आरोपियों की पहचान प्रीत सिंह, दीपक सिंह, दीपक कुमार, विनोद शर्मा और विनीत वाजपेयी के रूप में हुई है। आरोपियों को दिल्ली-राष्ट्रीय राजधानी के अलग-अलग हिस्सों से गिरफ्तार किया गया।

## 20 साल से चल रही बेनतीजा जंग, तारीखें गवाह बनती रहीं; नहीं थमा सिलसिला; पाक ने निभाई है स्याह भूमिका

नई दिल्ली। 2001 में वर्ल्ड ट्रेड सेंटर पर हुए आतंकी हमले के बाद अमेरिका की अगुआई में नाटो सेनाओं ने तालिबान को अफगानिस्तान से मिटाने के लिए जंग शुरू की थी। हमले के पहले महीने में ही अमेरिका ने तालिबान को सत्ता से उखाड़ दिया था, लेकिन आतंकियों का सफाया करना अमेरिका के लिए संभव नहीं हो पाया। तालिबान को वहां सत्ता से दूर रखने के लिए चल रही जंग को 20 साल बीत चुके हैं। आज फिर अफगानिस्तान पर तालिबान का नियंत्रण हो गया है। ज्यादातर इलाके आतंकियों के कब्जे में हैं।

वर्ल्ड ट्रेड सेंटर पर हमले ने रखी मौजूदा लड़ाई की नींव-11 सितंबर, 2001 को आतंकी संगठन अल कायदा ने अमेरिका के वर्ल्ड ट्रेड सेंटर को आत्मघाती हमले में तबाह कर दिया था। आतंकियों ने चार विमानों



विमान से पेंटागन पर हमला किया गया और एक अन्य विमान पेंसिल्वेनिया के खेतों में क्रैश हो गया। हमले का मुख्य साजिशकर्ता अल कायदा का सरगना ओसामा बिन लादेन था और तालिबान ने उसे शरण दी थी। तालिबान ने अलकायदा के आतंकियों को सौंपने से इनकार किया,

तो अमेरिका ने सैन्य हमले का रास्ता चुना। अमेरिका ने तालिबान को मिटाने और अफगानिस्तान में लोकतंत्र स्थापित करने के लक्ष्य के साथ लड़ाई शुरू की। अक्टूबर, 2001 में अमेरिका ने अफगानिस्तान पर हमला किया और महीनेभर में तालिबान को सत्ता से उखाड़ दिया। नाटो सेना भी अमेरिका के साथ इस लड़ाई का हिस्सा बन गई। 2004 में अफगानिस्तान में नई सरकार सत्ता में आई।

पाकिस्तान ने निभाई है स्याह भूमिका

पाकिस्तान इस बात से इनकार करता रहता है कि तालिबान के पनपने में उसका हाथ है, जबकि ऐसे आतंकियों को पनाह देने के कई उदाहरण सामने आ चुके हैं। माना जाता है कि तालिबान से शुरुआती तौर पर जुड़ने वाले अफगानी पाकिस्तान के मदरसों में ही पड़े

थे। पाकिस्तान उन तीन देशों में से है, जिन्होंने अफगानिस्तान में तालिबान की सत्ता को स्वीकृति दी थी। पाकिस्तान के अलावा सऊदी अरब और संयुक्त अरब अमीरात ने तालिबान की सत्ता को स्वीकारा था। इस संगठन से राजनयिक संबंध तोड़ने वाले देशों में पाकिस्तान आखिरी था। धीरे-धीरे पाकिस्तान के लिए भी तालिबान खतरा बन गया।

तारीखें गवाह बनती रहीं, नहीं थमा सिलसिला

11 सितंबर, 2001- ओसामा बिन लादेन की अगुआई वाले आतंकी संगठन अल कायदा ने अमेरिका में वर्ल्ड ट्रेड सेंटर और पेंटागन पर हमला किया। इसमें करीब 3,000 लोग मारे गए।

7 अक्टूबर- अमेरिका के नेतृत्व में अफगानिस्तान में तालिबान के इलाकों पर हवाई हमले किए गए।

आतंकियों का एयर डिफेंस तबाह हो गया।

13 नवंबर- बड़ी संख्या में तालिबान आतंकी मारे गए और बाकी भाग गए। काबुल पर तालिबान से लड़ रहे रक्षा बलों का कब्जा हो गया।

26 जनवरी, 2004- अफगानिस्तान में नया संविधान अस्तित्व में आया। अक्टूबर, 2004 में राष्ट्रपति के चुनाव हुए।

7 दिसंबर- हामिद करजई ने नए राष्ट्रपति के तौर पर पद संभाला। उन्होंने दो बार पांच-पांच साल तक सत्ता संभाली।

17 फरवरी, 2009- अमेरिका के राष्ट्रपति बराक ओबामा ने अफगानिस्तान में अमेरिकी सैनिकों की संख्या बढ़ाने का एलान किया। इनकी अधिकतम संख्या एक लाख 40 हजार तक रही।

संपादकीय

शर्मसार न हो इंसानियत

अफगानिस्तान का फिर बर्बरता के शिकंजे में चले जाना पूरी दुनिया के लिए चिंताजनक है। कथित इस्लामी सत्ता की स्थापना के लिए तालिबान को कर रहा है, उसकी दुनिया में शायद ही किसी कोने में प्रशंसा होगी। दुनिया स्तब्ध है और भारत जैसे देश तो कुछ ज्यादा ही आहत हैं। हम उस इतिहास में जाकर कतई भागुक न हों कि अफगानिस्तान कभी भारत वर्ष का हिस्सा था, जहां सनातन धर्म और बौद्धों का वर्चस्व था, हमें अभी अपने उस तन-मन-धन के निवेश पर गौर करना चाहिए, जो हमने विगत कम से कम बीस वर्षों में वहां किया। एक उदारवादी ताकत के रूप में न जाने कितनी विकास परियोजनाओं में भारत की वहां हिस्सेदारी रही। लगभग तीन हजार भारतीय अफगानिस्तान के पुनर्निर्माण में लगे थे। एक अनुमान के अनुसार, भारत ने वहां 2.3 अरब डॉलर के सहायता कार्यक्रम चला रखे हैं, अब उनका क्या होगा? भारत और भारतीयों द्वारा वहां मानवीय सहायता, शिक्षा, विकास, निर्माण और ऊर्जा क्षेत्र में किए गए निवेश का क्या होगा? आम अफगानियों के मन में भारत के प्रति अच्छे भाव हैं, लेकिन तालिबान का रुख तल्ख ही रहा है। बहरहाल, भारतीय ही नहीं, दुनिया के अन्य देशों के लोग भी अफगानिस्तान से भाग रहे हैं और तालिबान में इतनी सभ्यता भी नहीं कि वह लोगों को रोकने के लिए कोई अपील करे। संयुक्त अरब अमीरात भी मजहबी आधार वाला देश है, लेकिन उसने कैसे दुनिया भर के अच्छे और योग्य लोगों को जुटाकर अपने यहां आदर्श समाज जुटा रखा है, लेकिन अफगानिस्तान में जो इस्लामी खलीफा शासन स्थापित होने वाला है, उसमें इतनी सभ्यता भी नहीं है कि उन लोगों को रुकने के लिए कहे, जो अफगानिस्तान के पुनर्निर्माण में दिन-रात एक किए हुए थे। विगत दशकों में तालिबान ने एकाधिक आतंकी हमले सीधे भारतीय दूतावास पर किए हैं और अपनी मंशा वह साफ कर चुका है। कंधार विमान अपहरण के समय तालिबान की भूमिका भारत देख चुका है। क्या दुनिया के आतंकवादियों को अफगानिस्तान में सुरक्षित ठिकाना मिल जाएगा? क्या ये पैसे लेकर सभ्य देशों को परेशान करने और निशाना बनाने का ही काम करेंगे? जो देश प्रत्यक्ष या परोक्ष रूप से तालिबान की पीठ पीछे खड़े हैं, उनकी भी मानवीय जिम्मेदारी बनती है। अभी कुछ ही दिनों पहले भारत की कोशिश से संयुक्त राष्ट्र सुरक्षा परिषद में अफगानिस्तान के बचाव के लिए विशेष बैठक हुई थी, लेकिन कोई नतीजा नहीं निकला है। अभी भारत के पास परिषद की अध्यक्षता है, क्या उसे नए सिरे से पहल नहीं करनी चाहिए? तालिबान पर किसी को भरोसा नहीं है और अभी सभी का ध्यान अपने-अपने नागरिकों को बचाने पर है, लेकिन आने वाले दिनों में व्यवस्थित ढंग से सोचना होगा कि ताकत और पैसे के भूखे आतंकियों के खिलाफ क्या किया जाए? हां, यह सही है कि तालिबान में भी सभी आतंकी नहीं होंगे, कुछ अपेक्षाकृत सभ्य भी होंगे, जो अपने देश की बदनामी नहीं चाहेंगे। ऐसे लोगों को कोशिश करनी चाहिए कि अफगानिस्तान का पुनर्निर्माण न रुके। अफगानी युवाओं को बंदूकों के सहारे ही जिंदगी न काटनी पड़े। महिलाओं की तौहीन न हो। अफगानिस्तान दुनिया में नफरत और हिंसा बढ़ाने की वजह न बने। कुल मिलाकर, उदारता और समझ की खिड़की खुली रहनी चाहिए, ताकि इंसानियत शर्मसार न हो।



‘आज के ट्वीट

पहचान

भारत में स्पोर्ट्स क्लबर को विकसित करने के लिए हमें अपने तौर-तरीकों को लगातार सुधारते रहना होगा। आज अंतर्राष्ट्रीय खेलों के साथ साथ पारंपरिक भारतीय खेलों को भी नई पहचान दी जा रही है:

-- प्रधानमंत्री नरेन्द्र मोदी

ज्ञान गंगा

आदर

श्रीराम शर्मा आचार्य  
मनुष्य की श्रेष्ठता की कसौटी यह होनी चाहिए कि उसके द्वारा मानवीय उच्च मूल्यों का निर्वाह कितना हो सका। योग्यताएं, विभूतियां तो साधन मात्र हैं। लाठी एवं चाकू स्वयं न तो प्रशंसीय हैं, न निन्दनीय। उनका प्रयोग पीड़ा पहुंचाने के लिए हुआ या प्राण-रक्षा के लिए? इसी आधार पर उनकी भैंसना या प्रशंसा की जा सकती है। मनुष्य की विभूतियां एवं योग्यताएं भी ऐसे ही साधन हैं। उनका उपयोग कहा होता है, इसका पता मनुष्य के विचारों एवं कार्यों से लगता है। मनुष्यता का गौरव एवं सम्मान इन जड़ साधनों से नहीं, उसके प्राण रूप सद्बिचारों एवं सद्प्रवृत्तियों से जोड़ा जाना चाहिए। उसी आधार पर सम्मान देने, प्राप्त करने की परंपरा बनाई जानी चाहिए। जिस कार्य से प्रतिष्ठा बढ़ती है, उसे करने के लिए उसी मार्ग पर चलने हेतु लोगों को प्रोत्साहन मिलता है। प्रबुद्ध जन प्रशंसा और निंदा करने में, सम्मान और तिरस्कार करने में थोड़ी सावधानी बरतें, तो लोगों को कुमार्ग पर न चलने और सत्यत्व अपनाने हेतु प्रेरणा दे सकते हैं। आम तौर से उनकी प्रशंसा की जाती है जिन्होंने विशेष सफलता, योग्यता, संपदा एवं

विभूति एकत्रित कर ली है। विभूतियों को लोग केवल अपनी सुख-सुविधा के लिए ही एकत्रित नहीं करते वरन् प्रतिष्ठा प्राप्त करना भी उद्देश्य होता है, क्योंकि धन, वैभव वालों को ही समाज में प्रतिष्ठा मिलती है तो सम्मान का भूखा मनुष्य किसी भी कीमत पर उसे प्राप्त करने के लिए आतुर हो उठता है। अनीति और अपराधों की बढ़ोतरी का एक प्रमुख कारण यह है कि अंधी जनता हर सफलता की प्रशंसा करती है और हर असफलता को तिरस्कार की दृष्टि से देखती है। धन के प्रति आदर बुद्धि तभी रहनी चाहिए जब वह नीति और सदाचारपूर्वक कमाया गया हो। अधर्म और अनीति से उपार्जित धन द्वारा धनी बने हुए व्यक्ति के प्रति हम आदर बुद्धि रखते हैं तो इससे उस प्रकार के अपराध करने की प्रवृत्ति को प्रोत्साहन ही मिलता है और इस दृष्टि से अपराध बुद्धि में हम स्वयं भी भागीदार बनते हैं। दूसरों को सम्मार्ग पर चलाने का, कुमार्ग की ओर प्रोत्साहित करने का एक बहुत बड़ा साधन हमारे पास मौजूद है, वह है आदर और अनादर। जिस प्रकार वोट देना छोटी घटना मात्र है पर उसका परिणाम दूरगामी होता है, उसी प्रकार आदर के प्रकटीकरण का भी दूरगामी परिणाम संभव है।

विकराल रूप लेती वाहन-पार्किंग की समस्या

- अली खान

मुंबई हाई कोर्ट के मुख्य न्यायमूर्ति दीपांकर दत्ता और न्यायमूर्ति गिरीश कुलकर्णी की पीठ ने एक जनहित याचिका पर सुनवाई करते हुए पार्किंग की समस्या को लेकर राज्य सरकार को जमकर लताड़ लगाई है। हाईकोर्ट ने कहा कि मुंबई और उप-नगरों में दिनोंदिन पार्किंग की समस्या गंभीर होती जा रही है। सड़कों की लगभग चालीस फीसदी जगह दोनों तरफ गाड़ी पार्किंग से कम हो जाती है। आम आदमी के लिए सड़कों पर चलने की जगह नहीं है। पीठ ने सवाल उठाया कि एक परिवार को चार से पांच गाड़ियां रखने की अनुमति क्यों दी जा रही है? पीठ ने कहा कि पार्किंग के लिए जगह हो तो ही नई गाड़ी खरीदने की अनुमति देनी चाहिए। बता दें कि मुंबई हाई कोर्ट में दायर जनहित याचिका में अवैध पार्किंग का मुद्दा उठाया गया था। याचिका में कहा गया था कि बिल्डर बहुमंजिला इमारतों में गाड़ियों की पार्किंग की पर्याप्त व्यवस्था नहीं करते, जिसके चलते उसके निवासी सोसायटियों के बाहर सड़कों पर पार्किंग करते हैं। दरअसल, आज सच्चाई यह है कि पार्किंग की समस्या कम्बोवेश देश के सभी शहरों में देखी जा सकती है। अखबारों में आए दिन सुर्खियां बनती हैं कि गाड़ी पार्किंग को लेकर झड़प हुई। उत्तर प्रदेश से खबर सामने आई थी कि एक दुकान के सामने गाड़ी खबर करने के कारण दुकानदार और झड़प के बीच हाथापाई हो गई थी। इसके अलावा छत्तीसगढ़ से एक खबर थी कि गाड़ी पार्किंग को लेकर दो पक्षों में झड़प हो गई थी। झड़प में गोलीबारी भी की गई थी। शहरों में पार्किंग की समस्या के कारण हर दिन ऐसे विवाद सामने आ रहे हैं। ऐसे में यह सवाल मौजू है कि आखिर विकराल रूप लेती पार्किंग की समस्या का समाधान की दिशा में सरकारें संवेदनशीलता का परिचय क्यों नहीं दे रही ? देश के सभी शहरों के प्रमुख बाजारों में पार्किंग की समस्या गंभीर रूप ले


रही है। यह भी देखा गया है कि बाजार में जगह नहीं होने के कारण लोग मनमर्जी करते हुए फुटपाथ और सड़कों पर गाड़ी पार्क करने से पीछे नहीं हटते। आज आलम यह है कि अवस्थित पार्किंग छोटे से लेकर बड़े शहरों में जाम का मुख्य कारण बन रही है। वहीं, देश की राजधानी दिल्ली की बात करें तो यहां वाहनों की पार्किंग का संकट लगातार बढ़ रहा है। एक अनुमान के मुताबिक, सत्तर लाख से अधिक वाहनों वाले इस महानगर में वाहनों की संख्या में बढ़ी तेजी से इजाफा हो रहा है, लेकिन इसी अनुपात में इनकी पार्किंग के इंतजाम नहीं किए जा रहे। देश की राजधानी दिल्ली के साथ एक बड़ी समस्या यह भी जुड़ी हुई है कि यहां पड़ोसी शहरों से भी प्रतिदिन लाखों की संख्या में गाड़ियां आती हैं। इन्हें भी आखिरकार कहीं ना कहीं जगह चाहिए। यही वजह है कि सड़क से लेकर बाजार तक बुरा हाल है। बढ़ते वाहनों की वजह से वायु प्रदूषण से भी राजधानी की बात कही गई थी। विशेषज्ञों ने दिल्ली सरकार को सुझाव दिया था कि शहर में बढ़ते प्रदूषण, सड़क जाम और पार्किंग जैसी समस्याओं पर काबू पाने के लिए निजी वाहनों की बढ़ती संख्या पर लगाम लगाई जाए। इसके लिए पार्किंग शुल्क में इजाफे की बात कही गई थी। लेकिन सवाल यह उठता है कि क्या पार्किंग की समस्या का यह स्थाई समाधान हो सकता है ? जरूरत इस बात की है कि विकराल रूप लेती पार्किंग की समस्या का स्थाई समाधान की दिशा में ठोस कदम उठाए जाए। यदि समय रहते कदम नहीं उठाए गए तो यह कहा जा सकता है कि पार्किंग की समस्या बहुत बड़ी परेशानी का सबब बनती नजर आएगी। आज शहरों में निजी वाहनों की संख्या में बेतहाशा और अनियंत्रित बढ़ोतरी



हो रही है। इसके चलते सुगम यातायात प्रभावित होता है। ऐसे में सरकारों को निजी वाहनों के क्रय पर लोक परिवहन एवं यातायात शुल्क अधिरोपित करने का प्रावधान करना चाहिए, जिससे निजी वाहनों की संख्या में कमी आएगी और सुगम यातायात सुनिश्चित हो सकेगा। मौजूदा वक्त में नगरीकरण की दर में हो रही वृद्धि से शहरों की भूमि के मूल्यों में अनपेक्षित बढ़ोतरी हुई है। इसलिए शहरों में विशेषकर व्यस्ततम इलाकों में रिक्त स्थानों के अभाव होने से शहर की आवश्यकता के अनुरूप पार्किंग अधोसंरचना का विकास किया जाना संभव नहीं हो पा रहा है। इसके चलते लोग अपनी गाड़ियों को घर से बाहर सड़क पर पार्क कर देते हैं। इससे न केवल सड़क पर से होकर गुजरने वाले लोगों को बल्कि यातायात को भी कई प्रकार की दिक्कतें झेलनी पड़ती है। ऐसे में शहर में सुगम यातायात सुनिश्चित करने के लिए पार्किंग अधोसंरचना में वृद्धि एवं अपेक्षित जनसहभागिता की

आवश्यकता है। अकसर यह देखा गया है कि पार्किंग के प्रति जन-जागरूकता के अभाव में कई लोग पार्किंग स्थलों का उपयोग न कर, पार्किंग के लिए गैर चिह्नित स्थलों पर वाहन पार्क कर देते हैं। इसके अतिरिक्त कुछ लोग नो-पार्किंग जोन, नो-स्टॉपिंग जोन एवं कंट्रोल्ड पार्किंग के क्रियाव्यवस्था में अपेक्षानुरूप सहयोग नहीं करते है, जिससे पार्किंग नियमों का समुचित क्रियाव्यवस्था संभव नहीं हो पाता है। यह सही है कि पार्किंग नियमों का पालन तभी हो सकेगा, जब नागरिक पार्किंग के महत्व को समझें। इसके साथ-साथ सरकारों को पार्किंग की बढ़ती समस्या से निपटने के लिए ठोस कदम उठाने होंगे साथ ही नागरिकों को सूचना, शिक्षा, संचार गतिविधियों के माध्यम से पार्किंग के महत्त्व को समझाये जाने की निहायत जरूरत भी है।

(लेखक स्वतंत्र टिप्पणीकार हैं।)



चले जा रहे हैं। चलते-चलते इन वर्षों में ऐसा कोई पड़ाव नहीं आया जब हम थोड़ा ठहर कर सोचते कि हम कहाँ जा रहे हैं ? हमारी दिशा क्या है ? हमारी मंजिल क्या है ? हमारी मान्यताएं व प्राथमिकताएं क्या है ? अंग्रेजी शासन काल में सबका लक्ष्य एक था ‘स्वराज’ लाना लेकिन स्वराज के बाद हमारी मान्यताएं व प्राथमिकताएं क्या क्या होगी , हम किस दिशा में आगे बढ़ेंगे ? इस बात पर ज्यादा विचार ही नहीं हुआ। पं. दीनदयाल उपाध्याय ने 1964 में कहा था कि हमें ‘स्व’ का विचार करने की आवश्यकता है। बिना उसके ‘स्वराज्य’ का कोई अर्थ नहीं। स्वतन्त्रता हमारे विकास और सुख का साधन नहीं बन सकती। जब तक हमें अपनी असलियत का पता नहीं तब तक हमें अपनी शक्तियों का ज्ञान नहीं हो सकता और न उनका विकास ही संभव है। परतंत्रता में समाज का ‘स्व’ दब जाता है। इसीलिए राष्ट्र स्वराज्य की कामना करता हैं जिससे वह अपनी प्रकृति और गुणधर्म के अनुसार प्रयत्न करते हुए सुख की अनुभूति कर सकें। प्रकृति बलवती होती है। उसके प्रतिकूल काम करने से अथवा उसकी ओर दुर्लक्ष करने से कष्ट होते हैं। प्रकृति का उन्मयन कर उसे संस्कृति बनाया जा सकता है, पर उसकी अवहेलना नहीं की जा सकती। आधुनिक मनोविज्ञान बताता है कि किस प्रकार मानव-प्रकृति एवं भावों की अवहेलना से व्यक्ति के जीवन में अनेक रोग पैदा हो जाते हैं। ऐसा व्यक्ति प्रायः उदासीन एवं अनमना रहता है। उसकी कर्म-शक्ति क्षीण हो जाती है अथवा विकृत होकर वि-पथगामिनी बन जाती है। व्यक्ति के समान राष्ट्र भी प्रकृति के प्रतिकूल चलने पर अनेक व्यथाओं का शिकार बनता है। आज भारत की अनेक समस्याओं का यही कारण है। राष्ट्र का मार्गदर्शन करने वाले तथा राजनीतिक के क्षेत्र में काम करने वाले अधिकांश व्यक्ति इस प्रश्न की ओर उदासीन है। फलतः भारत की राजनीति, अवसरवादी एवं सिद्धान्तहीन व्यक्तियों का अखाड़ा बन गई है। राजनीतिज्ञों तथा राजनीतिक दलों के न कोई सिद्धान्त एवं आदर्श हैं

और न कोई आचार-संहिता। एक दल छोड़कर दूसरे दल में जाने में व्यक्ति को कोई संकोच नहीं होता। दलों के विघटन अथवा विभिन्न दलों की युक्ति भी होती है तो वह किसी तात्विक मतभेद अथवा समानता के आधार पर नहीं अपितु उसके मूल में चुनाव और पद ही प्रमुख रूप से रहते हैं। राष्ट्रीय दृष्टि से तो हमें अपनी संस्कृति का विचार करना ही होगा, क्योंकि वह हमारी अपनी प्रकृति है। स्वराज्य का स्व-संस्कृति से घनिष्ठ संबंध रहता है। संस्कृति का विचार न रहा तो स्वराज्य की लड़ाई स्वार्थी, पदोलुप लोगों की एक राजनीतिक लड़ाई मात्र रह जायेगी। स्वराज्य तभी साकार और सार्थक होगा जब वह अपनी संस्कृति के अभिव्यक्ति का साधन बन सकेगा। इस अभिव्यक्ति में हमारा विकास होगा और हमें आनंद की अनुभूति भी होगी। अतः राष्ट्रीय और मानवीय दृष्टियों से आवश्यक हो गया है कि हम भारतीय संस्कृति के तत्वों का विचार करें। भारतीय संस्कृति की पहली विशेषता यह है कि वह सम्पूर्ण जीवन का, सम्पूर्ण सृष्टि का, संकलित विचार करती है। उसका दृष्टिकोण एकात्मवादी है। टुकड़ों-टुकड़ों में विचार करना विशेषज्ञ की दृष्टि से ठीक हो सकता है, परंतु व्यावहारिक दृष्टि से उपयुक्त नहीं। अंग्रेजी शासन की दासता से मुक्ति पाने के बाद हमारी प्राथमिकता आर्थिक, सामाजिक, सांस्कृतिक और आध्यात्मिक स्वतंत्रता होनी चाहिए थी। संस्कृति देश की आत्मा है तथा वह सदैव गतिमान रहती है। इसकी सार्थकता तभी है जब देश की जनता को उसकी आत्मानुभूति हो। विकासशील एवं धर्मपरायण भारत की दिशा सांस्कृतिक राष्ट्रवाद ही हो सकती है। आज हम गर्व के साथ महसूस कर रहें हैं कि वर्तमान समय में सांस्कृतिक राष्ट्रवाद की परिकल्पना तथा भारतीय संस्कृति यानी देश की मूल आत्मा की पहचान नई पीढ़ी को होने लगी है। हम उम्मीद करें कि आजादी के अमृत महोत्सव में किए जाने वाले प्रयास इस दिशा में मील का पत्थर साबित होगा।

| आज का राशिफल |                                                                                                                                                                                                 |
|--------------|-------------------------------------------------------------------------------------------------------------------------------------------------------------------------------------------------|
| मेष          | पारिवारिक दायित्व की पूर्ति होगी। मादक वस्तुओं का प्रयोग न करें। शिक्षा प्रतियोगिता के क्षेत्र में आशातीत सफलता मिलेगी। स्वास्थ्य के प्रति सचेत रहें। कुछ ऐसा होगा जिसका आपको लाभ मिलेगा।       |
| वृषभ         | व्यावसायिक प्रयास फलीभूत होंगे। रचनात्मक प्रयास लाभप्रद होंगे। घर के मुखिया या संबंधित अधिकारी का सहयोग मिलेगा। फिजूल खर्च पर नियंत्रण रखें। रुपए पैसे के लेन-देन में सावधानी रखें।             |
| मिथुन        | दाम्पत्य जीवन में तनाव आ सकते हैं। कुछ व्यावसायिक समस्याएं आ सकती हैं। स्वास्थ्य के प्रति सचेत रहें। राजनैतिक महात्वाकांक्षा की पूर्ति होगी। निजी संबंधों के मामले में अतृप्त महसूस करेंगे।     |
| कर्क         | बेरोजगार व्यक्तियों को रोजगार मिलेगा। स्थानान्तरण व परिवर्तन की दिशा में सफलता मिलेगी। रुका हुआ कार्य सम्पन्न होगा। संतान के दायित्व की पूर्ति होगी। वाहन प्रयोग में सावधानी रखें।              |
| सिंह         | जीवन साथी का सहयोग व सानिध्य मिलेगा। स्वास्थ्य के प्रति सचेत रहें। उपहार व सम्मान का लाभ मिलेगा। व्यावसायिक योजना सफल होगी। अनावश्यक व्यय का सामना करना पड़ेगा।                                 |
| कन्या        | सामाजिक प्रतिष्ठ में वृद्धि होगी। रुपए पैसे के लेन-देन में सावधानी रखें। आर्थिक संकट का सामना करना पड़ेगा। व्यावसायिक योजनाओं में कठिनाता का अनुभव कर सकते हैं। विरोधी परास्त होंगे।            |
| तुला         | पारिवारिक जनों का सहयोग मिलेगा। शासन सत्ता का सहयोग मिलेगा। जारी प्रयास सफल होंगे। यात्रा देशाटन की स्थिति सुखद व लाभप्रद होगी। ससुराल पक्ष से लाभ होगा। व्यर्थ की भागदौड़ रहेगी।               |
| वृश्चिक      | शिक्षा प्रतियोगिता के क्षेत्र में आशातीत सफलता मिलेगी। धन, पद, प्रतिष्ठ में वृद्धि होगी। वाणी पर नियंत्रण रखें, इससे विवाद की स्थिति को टाला जा सकता है। वाहन प्रयोग में सावधानी रखें।          |
| धनु          | आर्थिक योजना सफल होगी। उपहार व सम्मान का लाभ मिलेगा। प्रतियोगी परीक्षाओं में सफलता के योग हैं। भाई या पड़ोसी का सहयोग मिलेगा। धार्मिक प्रवृत्ति में वृद्धि होगी। मनोरंजन के अवसर प्राप्त होंगे। |
| मकर          | जीवन साथी का सहयोग व सानिध्य मिलेगा। धन, पद, प्रतिष्ठ में वृद्धि होगी। भाग्य वश कुछ ऐसा होगा जिसका आपको लाभ मिलेगा। संतान के दायित्व की पूर्ति होगी। व्यर्थ की भागदौड़ रहेगी।                   |
| कुम्भ        | दाम्पत्य जीवन में व्यर्थ के तनाव आ सकते हैं। किसी रिश्तेदार के कारण स्वास्थ्य प्रभावित हो सकता है। क्रोध में वृद्धि होगी। रिश्तों में सुधार हो सकता है। प्रेम प्रसंग प्रगाढ़ होंगे।             |
| मीन          | पारिवारिक जीवन सुखमय होगा। आर्थिक पक्ष मजबूत होगा। यात्रा में अपने सामान के प्रति सचेत रहें, चोरी या खोने की आशंका है। उदर विकार या त्वचा के रोग से पीड़ित रहेंगे। शासन सत्ता का सहयोग मिलेगा।  |



### इंडिगो ने ग्वालियर को अपना 70वां घरेलू गंतव्य घोषित किया

**नई दिल्ली।** क्षेत्रीय संपर्क को मजबूत करने के लिए एयरलाइन प्रमुख इंडिगो ने सोमवार को ग्वालियर को अपना 70वां घरेलू गंतव्य घोषित किया। एयरलाइन 1 सितंबर से ग्वालियर से दिल्ली और इंदौर के लिए सीधी उड़ानों के लिए एटीआर विमानों का संचालन करेगी। एयरलाइन ने एक बयान में कहा कि ग्वालियर के साथ सीधा संबंध 6ई नेटवर्क के माध्यम से पूरे भारत में शहर की समग्र हवाई पहुंच को भी मजबूत करेगा। इंडिगो के मुख्य रणनीति और राजस्व अधिकारी सजय कुमार ने कहा, हम अपनी दुबली, स्वच्छ उड़ान मशीनों पर सस्ती, समय पर, सुरक्षित और परेशानी मुक्त यात्रा अनुभव प्रदान करने के लिए प्रतिबद्ध हैं।

### देश में खुदरा बिक्री में सुधार जारी, 2021 जुलाई में महामारी पूर्व स्तर पर पहुंची

**नई दिल्ली।** भारतीय खुदरा विक्रेता संघ (आरएआई) ने कहा कि देश में खुदरा बिक्री में सुधार जारी है,साथ ही साल 2021 जुलाई में महामारी पूर्व स्तर (जुलाई 2019) के 72 प्रतिशत तक पहुंची है। इसके साथ ही आरएआई ने कहा कि कारोबारियों की उम्मीदें त्यौहारों मौसम पर टिकी हुई हैं। खुदरा विक्रेताओं के निकाय के अनुसार जून 2021 में बिक्री महामारी पूर्व स्तर के 50 प्रतिशत तक थी। ताजा सर्वेक्षण के अनुसार जुलाई 2021 में दक्षिण भारत में सबसे तेजी से सुधार हुआ और बिक्री बढ़कर महामारी पूर्व स्तर के मुकाबले 82 प्रतिशत तक हो गई। रिपोर्ट के मुताबिक हालांकि पश्चिम भारत में अभी सुधार होना बाकी है, जहां बिक्री महामारी पूर्व स्तर के मुकाबले 57 प्रतिशत पर थी। आरएआई ने कहा कि इस दौरान रेस्तेरेंट सेवाओं ने तेज सुधार दर्ज हुआ, जबकि सौंदर्य एवं देखभाल और परिधान खंड में सुधार आना बाकी है।

### अधिक घरेलू स्टॉक होने की वजह पाम तेल आयात 43.55 प्रतिशत घटा

**नई दिल्ली।** अधिक घरेलू स्टॉक होने की वजह से भारत का पाम तेल आयात साल-दर-साल आधार पर 43.55 प्रतिशत घटकर जुलाई में 4.65 लाख टन रहा। उद्योग निकाय सॉल्वेंट एक्सप्लैटर्स एसोसिएशन (एसईए) ने इसकी जानकारी दी। दुनिया के प्रमुख वनस्पति तेल खरीदार भारत ने जुलाई, 2020 में 8.24 लाख टन पाम तेल का आयात किया था। देश का कुल वनस्पति तेल आयात साल 2021 जुलाई में 37 प्रतिशत घटकर 9.17 लाख टन रहा, जो एक साल पहले सामान अवधि में 15.17 लाख टन था। देश के कुल वनस्पति तेल आयात में पाम तेल का हिस्सा 60 प्रतिशत से अधिक है। एसईए के अनुसार, घरेलू बाजार में स्टॉक ज्यादा होने के कारण पिछले महीने की तुलना में आयात में कमी आई है। सरकार ने 30 जून को साल दिसंबर तक आरबीडी पामोलीन और पामतेल के अंकुश रहित आयात की अनुमति देने का फैसला किया, जिसके बारे में एसईए का मानना है कि यह कदम घरेलू रिफाइनिंग करने वाली कंपनियों और तिलहन उत्पादकों के हितों के खिलाफ होगा। इससे दक्षिण एशियाई मुक्त व्यापार क्षेत्र (साफ्टा) समझौते के तहत नेपाल और बांग्लादेश से शुन्य शुल्क पर रिफाइंड तेलों के आयात की बाढ़ आ जाएगी। एसईए के आंकड़ों के मुताबिक पाम तेल उत्पादों में कच्चे पाम तेल (सीपीओ) का आयात इस साल जुलाई में घटकर 4.51 लाख टन रह गया, जो एक साल पहले इसी अवधि में 8.20 लाख टन था। कच्चे पाम कर्नेल तेल (सीपीकेओ) का आयात भी इस अवधि में 4,800 टन से घटकर 250 टन रह गया। हालांकि, इस साल जुलाई में आरबीडी पामोलीन का आयात 13,895 टन रहा, जबकि एक साल पहले की अवधि में यह 'शून्य' रहा था। हल्के तेलों में सोयाबीन तेल का आयात जुलाई में घटकर 3.79 लाख टन रह गया, जो पिछले साल की समान अवधि में 4.84 लाख टन था। वहीं सूरजमुखी तेल के आयात की खेप 2.08 लाख टन से घटकर 71,838 टन रह गई। एक अगस्त तक कुल 16.95 लाख टन खाद्य तेल का भंडार था,इसमें से 11.10 लाख टन पाइपलाइन में होने का अनुमान है।

# जुलाई में खुदरा बिक्री महामारी से पहले के स्तर का 72 प्रतिशत रही

**नई दिल्ली।**

कई राज्यों में लॉकडाउन के धीरे-धीरे हटने के साथ, भारत में खुदरा बिक्री में सुधार हुआ है और जुलाई 2021 में, यह जुलाई 2019 के महामारी से पहले के स्तर के 72 प्रतिशत पर पहुंच गई है। रिटेलर्स एसोसिएशन ऑफ इंडिया (आरएआई) के एक हालिया सर्वे में यह दावा किया गया है। जून में, खुदरा बिक्री पूर्व-महामारी के स्तर का 50 प्रतिशत थी। एक बयान में, खुदरा विक्रेताओं के निकाय ने उल्लेख किया कि भारत के दक्षिणी हिस्से

में खुदरा व्यवसायों ने जुलाई 2021 में पूर्व-महामारी के स्तर के 82 प्रतिशत की बिक्री के साथ बहुत तेज वापसी का संकेत दिया है। पश्चिमी क्षेत्र में अभी सुधार होना बाकी है और इसने पूर्व-महामारी के 57 प्रतिशत स्तर पर बिक्री का संकेत दिया है। सर्वे के बाद जारी रिपोर्ट में कहा गया है कि यह मुख्य रूप से महाराष्ट्र में लंबे समय तक प्रतिबंध के कारण है, जिसने राज्य में आधुनिक खुदरा के सुचारू कामकाज को बाधित किया है। श्रेणियों में, क्रिक सर्विस रेस्तेरेंट्स (क्यूएसआर) ने जुलाई 2021 में महामारी से पहले के

स्तर (जुलाई 2019) के 97 प्रतिशत की बिक्री के साथ सर्वश्रेष्ठ प्रदर्शन किया है। हालांकि, ब्यूटी एंड वेलनेस सेगमेंट, जिसमें सैलून शामिल हैं, अभी भी महामारी से पहले की बिक्री का 50 प्रतिशत हासिल कर पाया है, जबकि परिधान जुलाई 2021 में पूर्व-महामारी के स्तर की 63 प्रतिशत ऑफ इंडिया (आरएआई) के सीईओ कुमार राजगोपालन ने भारत में खुदरा उद्योग के दृष्टिकोण के बारे में बात करते हुए कहा, त्यौहारों के मौसम के रूप में खुदरा व्यवसायों के लिए महत्वपूर्ण बिक्री

### सऊदी अरामको-आरआईएल सौदे की बातचीत उन्नत चरण में, जल्द बंद होने के आसार



**नई दिल्ली।**

सऊदी अरामको और रिलायंस इंडस्ट्रीज (आरआईएल) के बीच आरआईएल के तेल-से-रासायनिक कारोबार में सऊदी तेल प्रमुख की हिस्सेदारी खरीद के लिए बातचीत एक उन्नत

चरण में है और आने वाले हफ्तों में समाप्त हो सकती है। अरामको रिलायंस की इकाई में करीब 20 से 25 अरब डॉलर में करीब 20 फीसदी हिस्सेदारी खरीदने पर चर्चा कर रही है। इस मामले पर आरआईएल की ओर से एक प्रश्न का उत्तर नहीं मिला,

जबकि अरामको को भेजी गई मेल कहानी के दखिल होने तक अनुत्तरित रही। रिपोर्टों के बाद, बीएसई पर आरआईएल के शेयरों में तेजी आई। दोपहर लगभग 2.40 बजे, बीएसई पर आरआईएल के शेयर 2,178.50 रुपये पर कारोबार कर रहे थे, जो पिछले बंद से 33.75

रुपये या 1.57 प्रतिशत अधिक था। आरआईएल के अध्यक्ष मुकेश अंबानी ने आरआईएल की 44वीं वार्षिक आम बैठक को में सबसे तेजी से बढ़ने वाला क्षेत्र है और अप्रत्यक्ष रोजगार के अवसर पैदा करने के अलावा कृषि के बाद दूसरे स्थान पर है। रिटेल के खुलने से व्यवसायों को रिकवरी का मौका मिलेगा, जिससे रिटेल इकोसिस्टम पर निर्भर लाखों लोगों की आजीविका बचेगी।

# नए रेकॉर्ड स्तर पर पहुंचा शेयर बाजार

**सेंसेक्स 55,792 , निफ्टी 16,614 पर बंद**

**मुंबई।**

मुम्बई शेयर बाजार मंगलवार को उछल के साथ ही नये रिकार्ड स्तर पर बंद हुआ। सप्ताह के दूसरे ही कारोबारी दिन बाजार में यह तेजी दुनिया भर से मिले कमजोर संकेतों के बाद भी आईटी कंपनी इन्फोसिस, टाटा कंसल्टंसी सर्विसेज (टीसीएस), हिंदुस्तान यूनीलीवर और टेक महिंद्रा के शेयरों में बढ़त के कारण आई है। इससे साथ ही सेंसेक्स नए रेकॉर्ड स्तर पर पहुंच गया। दिन भर के कारोबार के बाद बीएसई का 30 शेयरों वाला सेंसेक्स कारोबार के दौरान 55,854.88 अंक के अपने नए शीर्ष स्तर पर पहुंच गया। बाद में सेंसेक्स 209.69 अंक

करीब 0.38 फीसदी के लाभ से 55,792.27 अंक के अपने नए रेकॉर्ड स्तर पर पहुंचकर बंद हुआ। वहीं नेशनल स्टॉक एक्सचेंज का निफ्टी भी 51.55 अंक तकरीबन 0.31 फीसदी के लाभ से 16,614.60 अंक पर पहुंच गया। सेंसेक्स की कंपनियों में टेक महिंद्रा का शेयर सबसे अधिक तीन फीसदी से ज्यादा ऊपर आया है। इसके अलावा टीसीएस, नेस्ले इंडिया, टाइटन, इन्फोसिस और हिंदुस्तान यूनीलीवर के शेयर भी लाभ में रहे जबकि दूसरी ओर इंडसइंड बैंक, एनटीपीसी, भारती एयरटेल, टाटा स्टील और एलएंडटी के शेयरों में गिरावट आई। इससे पहले सुबह शेयर बाजार की शुरुआत अच्छी नहीं रही। सेंसेक्स और निफ्टी नीचे



आये हैं।गत सत्र में सेंसेक्स 145.29 अंक या 0.26 फीसदी बढ़कर 55,582.58 पर और निफ्टी 33.95 अंक या 0.21 फीसदी बढ़कर 16,563.05 पर बंद हुआ था।

# चीन को मात देने की तैयारी, दीपावली पर मिट्टी के हुनरमंदों का लखनऊ में दिखेगा जलवा

**लखनऊ।**

चीन को मात देने के लिए इस बार तैयारी काफी तेज है। दीपावली के तीन दिन पहले इस बार भी नवाबों के शहर (लखनऊ) में मिट्टी में जान डालने वाले हुनरमंद कारीगरों का जलवा दिखेगा। इस दौरान प्रदेश के 150 से अधिक कारीगर अपने मिट्टी के उत्पादों की पूरी रेंज के साथ मौजूद रहेंगे। इनमें सभी जिलों का प्रतिनिधित्व रहेगा। इस बार की दीपावली को खास और स्वदेशी बनाने के लिए इस प्रदर्शनी में लक्ष्मी-गणेश की बेहद खूबसूरत मूर्तियां, डिजाइनर दीयों के अलावा और भी बहुत कुछ उपलब्ध रहेगा। आपके नाते उन कारीगरों की भी दीपावली पिछली बार की तरह खास हो सकती है। प्रदर्शनी में माटीकला उत्पादों के प्रदर्शन और बिक्री के साथ माटीकला / पॉटरी विकास योजना के तहत टेराकोटा-पॉटरी विधा पर तीन दिवसीय तकनीकी सेमिनार भी आयोजित होंगे। इनमें शीर्ष संस्थाओं के नामचीन विशेषज्ञ दूरदराज से आए कारीगरों को उनकी विधा की तकनीकी पहलुओं की जानकारी देंगे। इससे उनको अंतरराष्ट्रीय बाजार के मानकों के अनुसार प्रतियोगी दामों पर गुणवत्तापूर्ण उत्पाद बनाने में मदद मिलेगी। इसके अतिरिक्त

आत्मनिर्भर भारत मुहिम के तहत दीपावली के अवसर पर प्रदेश के हर जिले में स्थानीय प्रशासन की मदद से वहां तीन दिवसीय माटीकला अस्थायी बिक्री केंद्र लगवाकर सभी माटीकला कारीगरों को बाजार उपलब्ध कराया जाएगा। इसके लिए कारीगरों को कोई शुल्क नहीं देना होगा। मालूम हो कि पिछले साल भी दीपावली के अवसर पर लखनऊ के डालीबाग स्थित खादी भवन में पहली बार इस तरह की प्रदर्शनी आयोजित की गई थी। डिजाइनर दीयों के अलावा और भी बहुत कुछ लखनऊ के लोगों ने इनके उत्पादों को हाथों-हाथ लिया था। रही-सही कसर मुख्यमंत्री योगी आदित्यनाथ ने पूरी कर दी थी। प्रदर्शनी के अंतिम दिन उन्होंने सभी कारीगरों को कालिदास मार्ग स्थित अपने सरकारी आवास पर बुलाया। वहां न केवल उनके हुनर की तारीफ की, बल्कि उनका बचा हुआ माल मुहमागे दाम पर खरीदकर उनकी दीपावली को खास बना दिया। अपर मुख्य सचिव खादी नवनीत सहगल ने बताया, स्थानीय हुनर का संरक्षण और संवर्धन मुख्यमंत्री की मंशा है। एक जिला-एक उत्पाद, विश्वकर्मा श्रम सम्मान जैसी योजनाओं



का भी यही मकसद है। मिट्टी को जीवंत करने वाले कारीगरों को संरक्षण एवं संवर्धन देने के लिए उनकी पहल पर प्रदेश में पहली बार माटीकला बोर्ड का गठन किया गया। इसके तहत इससे जुड़े कारीगरों को ट्रेनिंग से लेकर बाजार तक कि सुविधा मुहैया कराई जा रही है। दीपावली पर आयोजित होने वाली प्रदर्शनी का भी यही उद्देश्य है।

# व्हाट्सएप भारत में नया पेमेंट फीचर लेकर आया

**नई दिल्ली।**

भारत में अपनी भुगतान सेवाओं की पेशकश को मजबूत करने के लिए इंस्टेंट मैसेजिंग प्लेटफॉर्म व्हाट्सएप ने प्लेटफॉर्म पर पेमेंट्स बैकग्राउंड फीचर पेश किया है। कंपनी ने मंगलवार को एक बयान में कहा, भारत के लिए निर्मित, यह नई सुविधा प्रासंगिक, रोमांचक और यादगार है क्योंकि यह लोगों को पैसे भेजने के साथ-साथ भावनाओं को आसानी से व्यक्त करने में मदद करती है। यूनिफाइड पेमेंट इंटरफेस (यूपीआई) पर नेशनल पेमेंट्स कॉर्पोरेशन ऑफ इंडिया (एनपीसीआई) के साथ साझेदारी में बनाया गया, व्हाट्सएप पर भुगतान सुविधा एक इंडिया फस्ट, रीयल-टाइम भुगतान प्रणाली है जो 227 से अधिक बैंकों के साथ लेनदेन को सक्षम बनाती है। व्हाट्सएप पेमेंट्स के निदेशक

मनेश महात्मे ने कहा, व्हाट्सएप एक सुरक्षित स्थान है जहां लोग अपने विचारों और भावनाओं को अपने दोस्तों और परिवार के साथ साझा करते हैं। भुगतान पृष्ठभूमि के साथ, हमारी कॉशिश व्हाट्सएप के माध्यम से रोजमर्रा के भुगतानों में उत्साह लाना है और हमारे उपयोगकर्ताओं को खुद को व्यक्त करने में सक्षम बनाना है। अगर वे चाहें तो उत्सव, स्नेह, गर्मजोशी या मस्ती को दर्शाने वाले भावनात्मक विषयों की एक श्रृंखला के माध्यम से भी कर सकते हैं। उन्होंने आगे जोड़ा, हम मानते हैं कि पैसे भेजना और प्राप्त करना केवल एक लेन-देन से कहीं ज्यादा है। अक्सर, यह एक्सचेंजों के पीछे की कहानियां होती हैं जो अनमोल होती हैं। हम और अधिक सुविधाएं और कार्यक्षमता बनाने के लिए तत्पर हैं और व्हाट्सएप एक दिलचस्प और इंटरैक्टिव अनुभव का

भुगतान करना जारी रखेंगे। भुगतान से जुड़ी बातचीत को अक्सर केवल लेन-देन के रूप में माना जाता है। कंपनी ने कहा कि व्हाट्सएप ने जन्मदिन, छुट्टियों या उपहार और यात्रा के लिए भुगतान भेजने के पूरक के लिए कलात्मक अभिव्यक्तियों की यह विषयगत श्रेणी बनाई है। व्हाट्सएप के अनुसार, इस फीचर अपडेट का मूल विचार यह है कि जब दोस्त और परिवार पैसे का आदान-प्रदान करते हैं तो अभिव्यक्ति का एक तत्व जोड़कर प्रेषक के साथ-साथ रिसीवर के लिए एक अधिक व्यक्तिगत अनुभव तैयार करना है। एक बयान में कहा गया है, चाहे दोस्त खाने के बाद बिल बांटना हो, अपने प्रियजनों को अपने प्यार की निशानी के रूप में पैसे भेजना हो या रक्षाबंधन के अवसर पर अपनी बहन को उपहार देना हो, भुगतान पृष्ठभूमि पैसे को व्यक्तिगत बनाती है और



हर भुगतान के पीछे की कहानी को जीवंत करती है। व्हाट्सएप भारत में पहले से ही भीड़-भाड़ वाले ऑनलाइन भुगतान खंड में अपनी पहचान बनाने के लिए कड़ी मेहनत

कर रहा है, जिसमें पेटेीएम, गूगल पे, फोनपे, अमेजन पे सहित मजबूत पदाधिकारी पहले से ही अपनी स्थिति मजबूत कर चुके हैं।

## सरकार ने हरित ऊर्जा के लिए मसौदा मानदंड जारी किए



**मुंबई।**

भारत के स्वच्छ ऊर्जा लक्ष्यों से एक कदम आगे बढ़ते हुए ऊर्जा मंत्रालय ने हरित ऊर्जा के लिए मसौदा मानदंड जारी किए हैं। एक आधिकारिक बयान में कहा गया है कि मंत्रालय ने मसौदा बिजली (हरित ऊर्जा ओपन एक्सेस के माध्यम से नवीकरणीय ऊर्जा को बढ़ावा देना) नियम, 2021 को परिचालित किया है और 30 दिनों के भीतर इस पर टिप्पणी मांगी है। ये नियम अपशिष्ट से ऊर्जा संयंत्रों से ऊर्जा सहित हरित ऊर्जा को खरीद और खपत के लिए प्रस्तावित हैं। मसौदा नियमों में अक्षय खरीद दायित्व (आरपीओ), हरित ऊर्जा खुली पहुंच, नोडल एजेंसियां, हरित ऊर्जा खुली पहुंच, बैंकिंग और क्रॉस सब्सिडी अधिभार देने की प्रक्रिया शामिल है। टैरिफ के संबंध में प्रस्ताव किया गया है कि हरित ऊर्जा के लिए टैरिफ उपयुक्त आयोग द्वारा निर्धारित किया जाएगा, जिसमें अक्षय ऊर्जा की औसत प्लूड बिजली खरीद लागत, क्रॉस-सब्सिडी शुल्क (यदि कोई हो), और सेवा शुल्क

## झारखंड के किसानों को नई पहचान देगा बिरसा किसान

**रांची।**

झारखंड सरकार ने अब किसानों को नई पहचान देने की पहल प्रारंभ की है, जिससे किसानों को कृषि योजनाओं का अधिक से अधिक लाभ मिल सके तथा गरीब किसान सरकारी योजनाओं से जुड़ भी सकें। सरकार झारखंड के करीब 58 लाख किसानों को कृषि विभाग पारदर्शिता के साथ बिरसा किसान के रूप में पहचान देने के कार्य को मूर्त रूप देने में जुट गया है। कृषि विभाग के एक अधिकारी ने बताया कि बिरसा किसान के तहत किसानों को एक यूनिक आईडी के साथ पंजीकृत किया जाएगा, जिसमें आधार कार्ड, मोबाइल और बचत खाता संख्या (डीबीटी के लिए) अनिवार्य होंगे। किसानों का प्रज्ञा केंद्रों में ई-केवाईसी किया जाएगा, जिसमें केवल आधार संख्या वाले प्रामाणिक किसान ही पंजीकृत हो सकेंगे। उसके बाद भूमि विवरण इंटरफेस के माध्यम से राजस्व विभाग के डेटाबेस से प्राप्त किया जाएगा। उन्होंने कहा कि किसानों के लिए जारी होनेवाले विशिष्ट आईडी कार्ड में एक बारकोड होगा। विशिष्ट आईडी का उपयोग किसानों की पहचान के रूप में किया जाएगा। इस संख्या का उपयोग जिला कृषि पदाधिकारियों एवं अन्य द्वारा



विभिन्न योजनाओं जैसे, बीज, कृषि उपकरण के तहत किसानों को लाभान्वित करने के लिए होगा। बारकोड किसानों को विशिन्न योजनाओं के तहत दिए जाने वाले लाभों की जानकारी संप्रहित करेगा। यह जानकारी भी अलग से एक सर्वर में अपलोड और स्टोर की जाएगी। सरकार का मानना है कि बिरसा किसान से किसान की विभिन्न योजनाओं का लाभ पहुंचाया जा सकेगा। सरकार का मानना है कि इस प्रक्रिया में बिचैलियों की भूमिका और फर्जी तरीके से लाभ उठ रहे लोगों की पहचान भी की जाएगी। किसानों को योजना का लाभ देने से पूर्व जिला कृषि अधिकारी द्वारा जांच की जाएगी कि किसान को वर्तमान या पिछले वर्षों में योजनाओं का लाभ प्राप्त हुआ है या नहीं। इस प्रकार एक डेटाबेस किसानों का बनाया जाएगा। यह काम चरणवार किया जाएगा। कृषि विभाग की निदेशक निषा उराव का कहना है कि बिरसा किसान का उद्देश्य राज्य के किसानों को लाभ प्रदान करना है। राज्य के किसानों को सशक्त और उन्नत बनाने के लिए डेटाबेस बनाने के लिए जानकारी एकत्र करने पर काम कर रहा है।



# सचिन ने भारतीय पेस अटैक को बताया सर्वश्रेष्ठ



## स्पोट्स डेस्क।

भारतीय टीम ने लॉर्ड्स के मैदान पर जिस तरह से खेल दिखाया है उससे काफी खुश हैं। सचिन ने इसके साथ ही भारतीय बल्लेबाजों का बचाव किया। उन्होंने कहा कि मुझे लगता है कमजोर बल्लेबाजी के कारण रूट ने पहले गेंदबाजी करने का फैसला किया होगा। तेंदुलकर ने रोहित शर्मा की

बल्लेबाजी के बारे में पूछे जाने पर कहा कि मैंने जो कुछ भी देखा है, मुझे लगता है, उसने सुधार किया है और अपने खेल के दूसरे पक्ष को दिखाया है कि वह कैसे बदलाव कर परिस्थिति के अनुसार खेल सकता है। रोहित इस दौर पर गैर जिम्मेदाराना तरीके से अपना पसंदीदा हुक और पुल शॉट खेलकर आउट हो गए। लेकिन तेंदुलकर ने उनका बचाव करते हुए

कहा कि उसने एक नेतृत्वकर्ता की तरह लोकेश राहुल का शानदार सहयोग दिया है। जहां तक पुल शॉट खेलने की बात है तो उन्होंने उस शॉट से कई बार गेंद को बाउंड्री के पार भेजा है और मैं यह देख रहा हूं कि उसने दोनों टेस्ट में टीम के लिए क्या हासिल किया है। उपकप्तान अजिंक्य रहाणे और चेतेश्वर पुजारा ने दूसरी पारी शतकीय साझेदारी करके भारत को मुश्किल स्थिति से बाहर निकाला। उन्होंने हालांकि इस दौरान काफी धोमी बल्लेबाजी की।

अंतरराष्ट्रीय क्रिकेट में सबसे ज्यादा रन बनाने वाले इस पूर्व बल्लेबाज ने कहा कि जब वे क्रीज पर आए तो 28 रन पर 3 विकेट गिर गए थे। यह देखते हुए उन्होंने बहुत महत्वपूर्ण भूमिका निभाई। अगर हम 60 रन तक 5 विकेट गंवा देते तो मैच पूरी तरह से बदल

जाता। उन्होंने पारी संभारने में अपनी भूमिका निभाई।

भारतीय कप्तान विराट कोहली की खराब फॉर्म के बारे में पूछे जाने पर अंतरराष्ट्रीय क्रिकेट में शतकों का शतक लगाने वाले तेंदुलकर ने कहा कि विराट की शुरुआत अच्छी नहीं रही। कई बार दिमाग में चल रही चीजों से तकनीकी गलतियाँ हो सकती हैं। जब आपको अच्छी शुरुआत नहीं मिलती है तो आप बहुत सी चीजों के बारे में सोचना शुरू कर देते हैं। ऐसी परिस्थिति में चिंता का स्तर अधिक होता है, इसलिए आप अपने खेल से खराब पारियों की भरपाई करना चाहते हैं। ऐसा सबके साथ होता है। भारतीय टीम की मौजूदा तेज गेंदबाजी से कपिल देव, जवागल श्रीनाथ और जहीर खान के दौर की गेंदबाजी से तुलना के बारे में पूछे जाने पर उन्होंने कहा

कि आज यह गेंदबाजी आक्रमण दुनिया में सर्वश्रेष्ठ है। यह प्रतिभा, अनुशासन और फिटनेस पर कड़ी मेहनत और अधिक सीखने की इच्छा को दर्शाता है। मुझे दूसरे युग से तुलना करना पसंद नहीं है क्योंकि गेंदबाजी आक्रमण को भी बल्लेबाजों द्वारा आंका जाना चाहिए जो उनके खिलाफ बल्लेबाजी कर रहे हैं। कपिल या श्रीनाथ या जहीर की पीढ़ी के दौरान, उनके सामने अलग-अलग बल्लेबाज थे। विश्व टेस्ट चैंपियनशिप में निराशाजनक गेंदबाजी के बाद लय हासिल करने वाले जसप्रीत बुमराह के बारे में पूछे जाने पर उन्होंने कहा कि मुझे लगा कि डब्ल्यूटीसी फाइनल से पहले बुमराह को लंबे स्पेल का पर्याप्त अभ्यास नहीं मिला था। वह उस तरह का गेंदबाज है जो जितना अधिक गेंदबाजी करेगा उतना ही बेहतर होगा।

## पुरुष और महिला हॉकी टीमों का भुवनेश्वर पहुंचने पर भव्य स्वागत

### भुवनेश्वर ।

टोक्यो ओलंपिक में शानदार प्रदर्शन के बाद पहली बार उड़ीसा पहुंची भारतीय पुरुष और महिला हॉकी टीमों का यहां शानदार स्वागत हुआ। भुवनेश्वर हवाई अड्डे पर दोनों टीमों का स्वागत करने के लिये प्रदेश के खेलमंत्री टी के बहेड़ा और पूर्व कप्तान दिलीप टिर्का उपस्थित थे। खिलाड़ियों को दो अलग अलग बसों से होटल ले जाया गया जहां आराम करने के बाद वे अभिनंदन समारोह में शामिल होंगे।

इस समारोह में राज्य के मुख्यमंत्री नवीन पटनायक भी इन खिलाड़ियों से मिलेंगे। कार्यक्रम के अनुसार टीम होटल में लंच करेगी और फिर कलिंगा स्टेडियम रवाना होगी। कलिंगा स्टेडियम पर दोनों टीमों का मुख्यमंत्री के साथ एक फोटो सत्र होगा। इसके बाद लोकसेवा भवन में पटनायक दोनों ही टीमों को सम्मानित करेंगे। कलिंगा स्टेडियम पर डिजर में दोनों टीमों के साथ मुख्यमंत्री भी होंगे। ओलंपिक टीम का स्वागत करने के लिये पूरे शहर में लोगों में जबरदस्त



उत्साह देखा गया। खिलाड़ियों के लिए पोस्टर, बैनर और होर्डिंग लगाये गए थे। इसके साथ ही शंखनाद, फूलमालाओं और टीका लगाकर भी खिलाड़ियों का स्वागत किया गया। इसके अलावा ओडिशा के पारंपरिक और लोक नृत्य समूहों ने कार्यक्रम भी पेश किये। शहर के लोग भी सड़कों के दोनों ओर खिलाड़ियों के स्वागत के लिये जमा थे। गौरतलब है कि ओडिशा सरकार साल 2018 से ही भारतीय हॉकी टीमों की आधिकारिक प्रायोजक रही है।



## मेस्सी के अलग होने के बाद बार्सीलोना ने जीत से किया सत्र का आगाज

**मैड्रिड ।** 17 साल में पहली बार दिग्गज लियोनेल मेस्सी के बिना सत्र का आगाज करते हुए बार्सीलोना ने ला लीगा फुटबॉल टूर्नामेंट में रीयाल सोसिदाद को 4-2 से हराया। मैच के दौरान हालांकि बार्सीलोना के प्रशंसक मेस्सी के नाम का नारा लगा रहे थे। खेल के 10वें मिनट में दर्शकों का शोर सबसे ज्यादा था, यह इस बात का संकेत था कि मेस्सी बार्सीलोना के लिए 10 नंबर की जर्सी पहनते थे। बड़ी संख्या में दर्शक यहां मेस्सी के नाम की जर्सी के साथ पहुंचे थे जबकि कुछ बैनर पर संदेश लिख कर उन्हें सम्मान दे रहे थे। बार्सीलोना के लिए मार्टिन ब्रैथवेट ने दो जबकि गेरार्ड पिक और सर्जियो रोबर्टो ने एक-एक गोल किए। सोसिदाद के लिए जूलेन लोबेटे और मिखेल ओयाजार्बाल ने गोल दागे। लीग के अन्य मुकाबलों में गत चैंपियन एटलेटिको मैड्रिड ने सेल्टा विगो पर 2-1 जबकि सेबिळ ने रायो बालेकाने को 3-0 से शिकस्त दी।

# ओलंपिक में मिली हार से सीखा सबक, कमजोरियों पर शुरू कर दिया है काम : मुक्केबाज आशीष

### नई दिल्ली ।

भारतीय मुक्केबाज आशीष कुमार (75 किग्रा) हिमाचल के अपने गृह नगर सुंदर नगर में उतरते ही सबसे पहले मुक्केबाजी अकादमी गए, जहां वह प्रशिक्षण लेते थे और टोक्यो ओलंपिक में अच्छा प्रदर्शन नहीं कर पाने के लिए माफी मांगी। आशीष की पहली ओलंपिक उपस्थिति चीन के एबीके तौहेता से पहले दौर की हार के साथ समाप्त हुई थी। आशीष ने कहा, मुझे बुरा लगा कि मैं टोक्यो में प्रदर्शन करने में विफल रहा। लेकिन मैं अपने नियमित प्रशिक्षण पर वापस आ गया हूं और भविष्य की प्रतिযোগिताओं के लिए खुद को

तैयार करने में कोई कसर नहीं छोड़ रहा हूं। मेरा लक्ष्य अभी अक्टूबर में विश्व चैंपियनशिप है। उन्होंने कहा, मैं ओपनिंग बाउट में हार गया था इसलिए ... यह वास्तव में दर्दनाक था। लेकिन हां, ओलंपिक में होना अपने आप में एक बड़ी बात है और उम्मीद है कि अगली बार, मैं भी पदक जीतूंगा। अगर मैं अपने बाउट के बारे में बात करता हूं तो मैं बहुत अच्छा नहीं था। आक्रमण, बचाव अच्छा नहीं था, इसलिए मैं हार गया। सबक अब सीखा और कमजोरियों पर काम करना शुरू कर दिया है। इस 27 वर्षीय पूर्व एशियाई रजत पदक विजेता ने आगे प्रधानमंत्री नरेंद्र मोदी से



मिलने और लाल किले पर स्वतंत्रता दिवस समारोह में भाग लेने की खुशी व्यक्त की। उन्होंने कहा, यह कुछ ऐसा है जो एथलीटों को प्रेरित करता है। इस तरह की

मान्यता बहुत मददगार है। मैं सरकार को हमारा समर्थन करने के लिए धन्यवाद देना चाहता हूं। मैं अब कड़ी मेहनत करूंगा और अपने देश को गौरवान्वित करूंगा।

## भारत में हॉकी का भविष्य उज्जवल है : मनप्रीत

**भुवनेश्वर।** भारतीय पुरुष हॉकी टीम के कप्तान मनप्रीत सिंह ने कहा है कि भारत में हॉकी का भविष्य काफी उज्जवल है। भारतीय पुरुष हॉकी टीम ने 41 साल के अंतराल के बाद टोक्यो ओलंपिक में जर्मनी को 5-4 से हराकर कांस्य पदक जीता था। भारतीय पुरुष और महिला हॉकी टीमों ओडिशा के मुख्यमंत्री नवीन पटनायक के सम्मान समारोह में भाग लेने के लिए यहां आई हुई है। मनप्रीत ने कहा, 2008 में हम लोग ओलंपिक के लिए क्वालीफाई भी नहीं कर सके थे, लेकिन हालात कुछ वर्षों में बदल गए और उसका नतीजा दिख रहा है। भारत ने अब विश्व रैंकिंग में अपने स्थान में भी सुधार किया है। उन्होंने कहा, हां, यह सही है कि हमने यहां पहुंचने में काफी समय लिया। लेकिन अब हमें उस तरह का इंप्रस्ट्रक्चर और सहायता मिली जो बेस्ट एथलीट्स के लिए जरूरी है। हमारे देश में हॉकी का भविष्य उज्जवल है। मनप्रीत ने साथ ही कहा कि टीम का ध्यान अब एशिया खेलों, राष्ट्रमंडल खेलों और विश्व कप जैसे बड़े टूर्नामेंटों पर केंद्रित है। भारतीय कप्तान ने कहा, हम टोक्यो में किए गए अपने प्रदर्शन का विशलेषण करेंगे और जहां भी सुधार की जरूरत होगी वहां सुधार कर लगाएंगे अपना सर्वश्रेष्ठ प्रदर्शन करते रहेंगे। ओडिशा में उनके अनुभव के बारे में पूछे जाने पर मनप्रीत ने कहा, हम लोगों को पिछली बार भुवनेश्वर में विश्व कप के दौरान ओडिशा से काफी प्यार मिला था। इससे हम सभी को काफी बूरट मिला। उन्होंने उम्मीद जताई कि पटनायक अगले पांच-10 साल तक टीम को स्पॉन्सर करना जारी रखेंगे। इस बीच, भारतीय गोलकीपर पीआर श्रीशे ने सझाव देते हुए कहा कि हॉकी सहित सभी खेलों को स्कूल के पाठ्यक्रम में शामिल किया जाना चाहिए, जिससे भविष्य में सर्वश्रेष्ठ खिलाड़ी निकल सकें। भारतीय महिला हॉकी टीम की कप्तान रानी रामपाल ने भी कहा कि उनकी टीम अब आने वाले टूर्नामेंटों के लिए तैयारी कर रही है। रानी ने पुरुष और महिला टीमों के लिए हॉकी लीग कराने की सिफारिश भी की जिससे खिलाड़ियों का प्रदर्शन और बेहतर हो सके। रानी ने कहा, हमने अपने साइटिफिक सलाहकार के साथ ओलंपिक से पहले अपनी फिटनेस में सुधारने के लिए काफी मेहनत की थी।



योगदान के बारे में जितना कहूँ वह कम ही होगा। जब भी मेरा अभ्यास अच्छा नहीं रहा या मैं चोटिल रही तब उन्होंने मेरा साथ दिया। उन्होंने हमेशा मुझे प्रेरित किया।”

### संक्षिप्त समाचार



## कुश्ती: बालियान और दीपक जूनियर विश्व चैम्पियनशिप के सेमीफाइनल में हारे

**उफा (रूस) ।** पहलवान गौरव बालियान (79 किग्रा) और दीपक (97 किग्रा) को सोमवार को यहां जूनियर विश्व चैंपियनशिप के सेमीफाइनल में शिकस्त का सामना करना पड़ा जिससे ये दोनों अब कांस्य पदक के मुकाबले के लिए चुनौती पेश करेंगे। शुभम (57 किग्रा) और रोहित (65 किग्रा) भी रपेचेज के जरिए कांस्य पदक के लिए चुनौती पेश करेंगे क्योंकि इन्हें हराने वाले पहलवानों ने फाइनल में जगह बनाई। पिछले साल 74 किग्रा वर्ग ट्रायल में सीनियर भारतीय टीम में जगह बनाने के लिए दावा पेश करने वाले बालियान को अपने पहले दो प्रतिद्वंद्वियों को हारने में कोई परेशानी नहीं हुई लेकिन सेमीफाइनल में ईरान के मोहम्मद अशगर नोखोदिलारिमी ने उन्हें तकनीकी दक्षता के आधार पर हरा दिया। नोखोदिलारिमी ने इस साल जून में यासर दोगु में सीनियर विश्व खिताब जीता था। बालियान ने पहले मुकाबले में दो बार चार-चार अंक के साथ ताजिकिस्तान के अबुबाकर शुक्रोव को तकनीकी दक्षता के आधार पर हराया। इस भारतीय पहलवान ने इसके बाद क्वार्टर फाइनल में रूस के अलिक बादतीव को 5-2 से शिकस्त दी। दूसरी तरफ दीपक ने अपने अभियान की शुरुआत बेलारूस के एलियाकसेई के खिलाफ 5-1 की जीत के साथ की और फिर जॉर्जिया के लुका खुतचुआ को 9-4 से हराया। सेमीफाइनल में वह हालांकि अमेरिका के ब्रेक्सटन जेम्स एमोस के खिलाफ एकतरफा मुकाबले में 1-9 से हार गए। एमोस ग्रीको रोमन छोड़कर फ्रीस्टाइल में आए हैं। शुभम को हालांकि 57 किग्रा वर्ग में रूस के रमजान बगानुदिनोव के खिलाफ क्वार्टर फाइनल में शिकस्त झेलनी पड़ी। बगानुदिनोव के फाइनल में जगह बनाने के बाद शुभम को रपेचेज के जरिए कांस्य पदक के लिए चुनौती पेश करने का मौका मिलेगा।

## अदिति अशोक ने महिला ब्रिटिश ओपन के लिए किया क्वालीफाई

**मुंबई।** भारत की अदिति अशोक ने अपना शानदार प्रदर्शन जारी रखते हुए महिला ब्रिटिश ओपन के लिए क्वालीफाई किया, जो स्कॉटलैंड के कानरस्टी लिंक्स में 19-22 अगस्त तक आयोजित किया जाएगा। अदिति, जो अंतिम कुछ होल तक पदक की दौड़ में रहने के बाद टोक्यो ओलंपिक में चौथे स्थान पर रही, 18 घंटे के पनपूरे गोल्फ बल्लब में दो अंडर 68 का कार्ड बनाकर क्वालीफाईंग स्पर्धा में दूसरे स्थान पर रही। अदिति ब्रिटिश ओपन में अपनी पांचवीं उपस्थिति दर्ज करेंगी। ओलंपिक से पहले विश्व रैंकिंग में 200वें स्थान पर रही अदिति टोक्यो में अपने शानदार प्रदर्शन के बाद वैश्विक महिला गोल्फिंग चार्ट में 157वें स्थान पर पहुंच गई हैं। महिला ब्रिटिश ओपन में टोक्यो दौड़ की पुनरावृत्ति उन्हें रैंकिंग में उच्च स्तर पर पहुंचाएगी और नियमित रूप से एलपीजीए टूर में खेलने की उनकी संभावनाओं में सुधार करेगी।



# अफगानिस्तान में मौजूदा हालात पर ICC की नजर, लिसा स्टालेकर चिंतित

### दुर्दा ।

अफगानिस्तान में मौजूदा हालातों पर पूरी दुनिया में हलचल है। वहीं अंतरराष्ट्रीय क्रिकेट परिषद (आईसीसी) भी क्रिकेट के लिहाज से इस मामले पर नजर बनाए हुए है। समझा जाता है कि दुबई स्थित आईसीसी कार्यालय काबुल में अफगानिस्तान क्रिकेट बोर्ड (एसीबी) के सदस्यों के साथ देश में हो रहे परिवर्तनों के प्रभाव को पूरी तरह से समझने के लिए लगातार संपर्क में है। इन हालातों के बीच एसीबी के सामने

सबसे बड़ी चुनौतियों में से एक देश में महिला क्रिकेट को बचाए रखना हो सकता है जो हाल के दिनों में मजबूत होता गया है। उल्लेखनीय है कि 2020 में अफगानिस्तान की 25 महिला खिलाड़ियों को पहली बार केंद्रीय अनुबंध से पुरस्कृत किया गया था। इससे पहले एक राष्ट्रीय महिला टीम के गठन के लिए सभी अड़चनों को दूर किया गया था। प्रयासों को आगे बढ़ाते हुए महिला क्रिकेट रॉरों के लिए कौशल आधारित शिविरों का भी आयोजन किया गया था। आईसीसी महिला

क्रिकेट से संबंधित एक सूत्र ने कहा कि यह एक बड़ा विकास था। हम नहीं जानते अब क्या होगा। वहीं एसीबी ने खुद स्वीकार किया है कि आईसीसी के पूर्ण सदस्य के रूप में अपनी खुद की एक राष्ट्रीय महिला टीम की आवश्यकता है, लेकिन आने वाले समय में उनके प्रयासों का क्या होगा, इसके बारे में बहुत अनिश्चितता है। आईसीसी महिला क्रिकेट समिति की सदस्य लिसा स्टालेकर ने कहा कि अफगानिस्तान में महिला क्रिकेट को लेकर क्या हो रहा है, इस बारे

में मैंने आईसीसी से कुछ नहीं सुना है, लेकिन व्यक्तिगत रूप से मैं इस बात से चिंतित हूँ कि वहां क्या हो रहा है। एसीबी के पूर्व सीईओ शफीकुल्लाह स्टानिकजई, जिनकी मौजूदगी में अफगानिस्तान ने 2017 में आईसीसी की पूर्ण सदस्यता प्राप्त की थी ने एक बयान में कहा कि विनाशकारी भू-राजनीतिक परिवर्तनों के बावजूद देश का क्रिकेट समुदाय खेल के भविष्य को लेकर आशावादी है। अफगानिस्तान में क्रिकेट का शुरुआत शरणार्थी शिविरों से हुई और हम एक लंबा सफर तय कर

चुके हैं। बहुत सीमित संसाधनों के साथ हम पूर्ण सदस्यता के लिए अपने रास्ते पर चढ़ गए हैं। मैं उम्मीद और प्रार्थना करता हूँ कि अफगानिस्तान में क्रिकेट का विकास जारी रहे। हमारे लिए यह खेल, खेल से परे है। क्रिकेट ने हमें दुनिया भर में अफगानों की छवि को आशावादी बनाने वाली एक पहचान दी है। क्रिकेट के माध्यम से हमने वैश्विक समुदाय को अपनी प्रतिभा और अफगान युवाओं में निवेश करने के लिए राजी किया। मुझे आशा है कि यह जारी रहेगा।

## उम्मीद है कि आईपीएल में दर्शकों को शामिल होने की इजाजत दी जाएगी : बीसीसीआई

**नई दिल्ली।** भारतीय क्रिकेट कंट्रोल बोर्ड (बीसीसीआई) को अगले महीने 19 सितंबर से संयुक्त अरब अमीरात (यूएई) में होने वाले आईपीएल के दूसरे चरण में दर्शकों को शामिल करने पर कोई दिक्कत नहीं है। इससे पहले अमीरात क्रिकेट बोर्ड (ईसीबी) के महासचिव मुबाशिर उस्मानी ने कहा था कि बोर्ड बीसीसीआई और यूएई सरकार के साथ स्टेडियम में दर्शकों को शामिल करने की लेकर चर्चा करेगा। कोषाध्यक्ष अरूण धूमल ने कहा है कि बोर्ड दर्शकों को देखना पसंद करेगा लेकिन तब जब इससे खिलाड़ियों और लोगों की सुरक्षा को कोई खतरा नहीं पहुंचेगा। धूमल ने आईएनएस से कहा, हम इस बारे में काम कर रहे हैं और उम्मीद करते हैं कि यूएई सरकार दर्शकों को शामिल होने की मंजूरी देगी क्योंकि यहां वैक्सिनेशन हो चुका है। देखते हैं क्या होता है। उम्मीद करते हैं कि दर्शकों को शामिल होने की मंजूरी मिलेगी। शेष यूएई सरकार पर निर्भर करता है। रिपोर्ट के अनुसार, यूएई सरकार ने आईपीएल के शेष मुकाबलों के दौरान 60 फीसदी दर्शकों को शामिल करने के लिए हरी झंडी दे दी है। धूमल ने कहा कि आईपीएल 2022 में दो नई टीमों शामिल होंगी। उन्होंने कहा, सभी अब आईपीएल को देखते हैं। हमें भरोसा है कि यह यूएई में भी उत्साहित टूर्नामेंट है। यह आखिरी सीजन है जहां आईपीएल में आठ टीमों होंगी। संभव है कि अगली बार से इसमें 10 टीमों होंगी। हम इस बारे में काम कर रहे हैं। नई टीमों के बारे में विस्तार से पूछे जाने को लेकर बीसीसीआई कोषाध्यक्ष ने टिप्पणी करने से मना कर दिया। धूमल ने भारत को लॉर्ड्स मैदान पर इंग्लैंड के खिलाफ मिली जीत पर संतोष व्यक्त किया।

# इंटरव्यू के दौरान इन बातों पर ध्यान दें

कभी-कभी हमें लगता है कि इंटरव्यू तो ठीक-ठाक हो गया था, मगर फिर भी हमारा चयन नहीं हुआ। देखते हैं, इंटरव्यू बोर्ड के सामने बैठ कर आपको किन-किन बातों का ख्याल रखना चाहिए।

## स्किल टैस्ट

जब आपको साक्षात्कार के लिए बुलाया जाता है तो माना जाता है कि आपने जो तथ्य रज्यूमे में दिए हैं, वे सही हैं। अब यह आप पर निर्भर करता है कि आप अपनी स्किल्स को कैसे पेश करते हैं।

## इंटरपर्सनल स्किल्स

इंटरव्यू बोर्ड जानता है कि उसका अपने परिवार से भी ज्यादा वक्त आपके साथ मिलने-जुलने में बीतेगा, इसलिए वह यह जानना चाहेगा कि आपका दूसरे कर्मियों के साथ व्यवहार कैसा रहेगा। टीम के साथ आपका योगदान कैसा होगा। कंपनी के माहौल में आप कितने समय में खुद को सहज महसूस कर पाएंगे। इसीलिए जब भी आपकी इंटरपर्सनल स्किल्स की बात आए तो आप फ्रेंडली नजर आएँ।



## पैकेज पर बात

एक्सपर्ट यह जानना चाहते हैं कि क्या वे आपको कंपनी के लिए नियुक्त कर पाएंगे। अगर आप आवेदन किए हुए पद के हिसाब से कम पैकेज पा रहे हैं तो मैनेजर को आप की योग्यता पर भी शक हो सकता है, इसलिए पैकेज से संबंधित प्रश्न को समझदारी से सुलझाएँ।

## अधिक योग्य होना

पद से अधिक योग्य होने की स्थिति में बोर्ड को यह संदेह रहेगा कि कहीं आप कार्यस्थल में ऊब न महसूस करने लगें। वहीं सेलरी के लिए आपकी उम्मीदों पर भी उसे सोचना होगा। इसलिए अगर आप किसी विशेष संस्थान में काम करने के इच्छुक हैं तो ऐसी स्थिति में अपनी रुचि को जरूर सामने रखें, जिसके चलते आप कम वेतन में काम करने के लिए राजी हो रहे हैं।

## सच्चाई पर बने रहें

जब भी प्रश्न आपकी कमजोरी व ताकत पर पूछे जाएँ तो उतर सोच-समझ कर दें। ध्यान रहे, वे अब तक बहुत से लोगों का साक्षात्कार ले चुके हैं और उनके लिए ऐसे सवाल- जवाब कोई नई बात नहीं हैं।

# जानिए, कैसा करियर ऑप्शन है पेट्रोलियम इंजीनियरिंग



पिछले कुछ दशकों से पेट्रोलियम इंजीनियर की काफी मांग है क्योंकि घरती के अंदर तमाम जगहों पर पेट्रोलियम और प्राकृतिक गैसों का खजाना ढूँढा जा रहा है. कुछ वर्षों बाद हम इस बात की तहकीकात जरूर करेंगे कि किस तरह तेल और गैस का कोई और विकल्प हमारे पास हो लेकिन यह काम कम से कम 2014 में नहीं होगा.भारत में भी कई कंपनियां समुद्र के नीचे से पेट्रोलियम निकालने के काम में आगे आई हैं. मालूम हो कि इस पेशे में ग्रोथ के काफी आसार हैं क्योंकि जनसंख्या लगातार बढ़ रही है और लोगों को ईंधन की अधिक आवश्यकता है.

शिक्षा- इस फील्ड में वही लोग आगे बढ़ सकते हैं जिन्होंने इंजीनियरिंग, खासकर पेट्रोलियम इंजीनियरिंग में डिग्री हासिल की हो. इस फील्ड में इंटी बैचलर डिग्री के बाद हो सकती है. हालांकि जो लोग उच्च अध्ययन या शोध करने के इच्छुक हैं, वे मास्टर डिग्री हासिल कर सकते हैं.



एडवर्टाइजिंग यानी विज्ञापन की दुनिया आपको करियर की वह ऊंचाइयां दे सकती हैं, जो शायद ही आपकी कल्पना में हो. इसमें चाहिए हुनर- बीस सेकेंड का एक असरदार विज्ञापन किसी भी प्रोडक्ट को आसानी से बेच सकता है, लेकिन उस बीस सेकेंड में उस प्रोडक्ट के बारे में सबकुछ कह देना कतई आसान नहीं होता.



# लुभा रहा है एडवर्टाइजिंग का आकर्षण

यदि आपमें क्रिएटिविटी है, किसी भी चीज के बारे में आप अलग ढंग से सोचने की काबिलियत रखते हैं, आपको कम शब्दों में बड़ी से बड़ी बात कहने की कला आती है, तो एडवर्टाइजिंग यानी विज्ञापन की दुनिया आपको करियर की वह ऊंचाइयां दे सकती है, जो शायद ही आपकी कल्पना में हो. इसमें चाहिए हुनर- बीस सेकेंड का एक असरदार विज्ञापन किसी भी प्रोडक्ट को आसानी से बेच सकता है, लेकिन उस बीस सेकेंड में उस प्रोडक्ट के बारे में सबकुछ कह देना कतई आसान नहीं होता. एक एडवर्टाइजर के सामने यह सबसे बड़ी चुनौती होती है. इसलिए विज्ञापन एजेंसियों एवं कंपनियों में क्रिएटिव डिपार्टमेंट का रोल सबसे महत्वपूर्ण होता है. यहां काम कर रहे आर्ट डायरेक्टर और कॉपी राइटर विज्ञापन को उसकी शक्ल देते हैं और यह उनका केवल काम नहीं होता, बल्कि शौक भी होता है. एडवर्टाइजिंग से जुड़े लोगों का कहना है कि इस फील्ड में हाई वर्क बहुत ज्यादा है, लेकिन आप कितने क्रिएटिव हैं, यह बहुत मायने रखता है.

जिम्मेदारी- एकाउंट एक्जीक्यूटिव क्लाइंट की जरूरत समझने के बाद क्रिएटिव टीम को उस हिसाब से विज्ञापन तैयार करने के लिए कहता है. एकाउंट प्लानर का काम मार्केट को समझना और उस हिसाब से प्रोडक्ट के लिए नीतियां तैयार करना है. क्रिएटिव टीम की सोच को फाइनल विज्ञापन की शक्ल देने का काम प्रोडक्शन टीम करती है, जबकि फाइनल विज्ञापन के बाद उसे अखबार, मैगजीन, रेडियो या चैनलों तक पहुंचाने की जिम्मेदारी मीडिया एक्जीक्यूटिव की होती है.

सही दिशा- भारत में एडवर्टाइजिंग और मार्केट रिसर्च का कोर्स कराने वाले संस्थानों में मुख्य हैं- मुद्रा इंस्टीट्यूट ऑफ कम्युनिकेशन- अहमदाबाद, गुजरात. भारतीय जनसंचार संस्थान, नई दिल्ली और भारतीय विद्या भवन, नई दिल्ली. इसके अलावा, देशभर के कई संस्थानों, विश्वविद्यालयों और निजी संस्थानों में भी एडवर्टाइजिंग का कोर्स संचालित किया जाता है लेकिन वहां नामांकन कराने से पहले उनके बारे में व्यापक जानकारी ले लेना बेहतर होगा.

कैसी पढ़ाई- इन संस्थानों में आप एडवर्टाइजिंग और मार्केट रिसर्च में पोस्ट ग्रेजुएशन डिप्लोमा कोर्स कर सकते हैं. कई संस्थान कम्बाइंड एप्टीट्यूड टेस्ट (केट) पास करने वाले अभ्यर्थियों का ही एडमिशन लेती है. हालांकि उन्हें रूफ डिस्कशन और पर्सनल इंटरव्यू भी देना होता है. भारतीय जनसंचार संस्थान, नई दिल्ली में हर साल इस कोर्स के लिए प्रवेश परीक्षा आयोजित होती है. यह कोर्स एक साल का होता है. इसके लिए ग्रेजुएट होना जरूरी है. विज्ञापन की दुनिया में कई जाने-माने नाम ऐसे हैं जिन्होंने अपने करियर की शुरुआत मैकेनिकल इंजीनियरिंग, लेदर एक्सपोर्ट और टी-टैस्टिंग से की थी यानी यदि आपने एडवर्टाइजिंग क्षेत्र में पढ़ाई नहीं भी की है, तो भी आप इस फील्ड में करियर बना सकते हैं. जरूरत है तो बस इसके लिए कुछ अलग करने का जज्बा और लोगों तक अपनी बात पहुंचाने की काबिलियत.

कौन-कौन से हैं पद- विज्ञापन एजेंसी में आप एकाउंट

एक्जीक्यूटिव, एकाउंट प्लानर, मीडिया एक्जीक्यूटिव, प्रोडक्शन एक्जीक्यूटिव और एडमिनिस्ट्रेशन डिपार्टमेंट में काम कर सकते हैं. वेतन- विज्ञापन एजेंसी में आपकी तनखाह आपकी काबिलियत के हिसाब से तय होती है. शुरुआत में आपकी तनखाह दस हजार से तीस हजार रुपये प्रतिमाह हो सकती है, लेकिन अनुभव एवं आपकी योग्यता इस वेतन को लाखों में भी पहुंचा सकती है.



# साइन लैंग्वेज में भी रोजगार बढ़ रही है मांग

अगर देश-विदेश में मूक बधिर युवाओं को उनकी भाषा में ज्ञान देना चाहते हैं, उन्हें पढ़ा-लिखाकर समाज की मुख्यधारा में ले जाना चाहते हैं तो इसके लिए साइन लैंग्वेज पर पकड़ लेनी जरूरी है. यह भाषा सिर्फ मूक-बधिर बच्चों के लिए ही नहीं है, उन लोगों के लिए भी जरूरी है जो उन्हें पढ़ाना और उनके दुख-दर्द में शामिल होना चाहते हैं.

## फीस

इस तरह के कोर्स की फीस पांच सौ से एक हजार रुपये के बीच है. छात्रों को इस दौरान लैब में कम्प्यूटर ट्रेनिंग और अध्ययन संबंधी सामग्री भी मुहैया कराई जाती है. लाइब्रेरी में पढ़ने का भी मौका दिया जाता है. छात्र इस कोर्स को अपने रेगुलर कोर्स के साथ-साथ कर सकते हैं. कक्षाएं पार्ट टाइम के रूप में आयोजित की जाती हैं. कोर्स पूरा होने के बाद उन्हें डीपू के समान अवसर सेल की ओर से सर्टिफिकेट दिया जाएगा.

## क्या कहते हैं विशेषज्ञ ऑफिसर

ऑन स्पेशल ड्यूटी विपिन तिवारी के मुताबिक, साइन लैंग्वेज सीखकर सामान्य छात्र भी मूक-बधिर छात्रों के अध्ययन-अध्यापन से जुड़कर न सिर्फ समाज सेवा कर सकते हैं बल्कि रोजगार भी पा सकते हैं. ऐसे छात्रों को स्कूलों में अध्यापक के तौर पर रखा जाता है. कई स्वयंसेवी संस्थाएं ऐसे युवाओं की मदद लेती हैं. बदले में उन्हें शुरुआती तौर पर 20 से 25 हजार रुपये प्रतिमाह वेतनमान भी दिया जाता है. देश-विदेश में उन्हें कई जगह काम करने का मौका मिल सकता है. संस्थान उन्हीं कोर्स को चला पाता है जिनमें पर्याप्त संख्या में छात्र दाखिला लेते हैं.

अगर देश-विदेश में मूक बधिर युवाओं को उनकी भाषा में ज्ञान देना चाहते हैं, उन्हें पढ़ा-लिखाकर समाज की मुख्यधारा में ले जाना चाहते हैं तो इसके लिए साइन लैंग्वेज पर पकड़ लेनी जरूरी है. यह भाषा सिर्फ मूक-बधिर बच्चों के लिए ही नहीं है, उन लोगों के लिए भी जरूरी है जो उन्हें पढ़ाना और उनके दुख-दर्द में शामिल होना चाहते हैं.

कोर्स के तहत बेसिक और एडवांस लेवल की जानकारी अलग-अलग चरणों में दी जाती है. उन्हें ज्ञान-विज्ञान की दुनिया से जुड़ने के लिए संकेतों के माध्यम से गहन अध्ययन भी कराया जाता है. इस कोर्स में 20 सीटें हैं. इस माध्यम में छात्रों को पढ़ाई के दौरान आवश्यक अध्ययन सामग्री भी उपलब्ध कराई जाती है.

तीन से चार माह के इस कोर्स के अलावा, विकलांग वर्ग से जुड़े कई और कोर्स भी हैं जिन्हें पूरा करने के बाद रोजगार की राह अख्तियार कर सकते हैं. सामान्य लोक से हटकर चलने वाले वे शॉर्ट टर्म कोर्स हैं जिनकी जरूरत जीवन में हर किसी को पड़ती है. इन कोर्सेज में जनवरी-फरवरी में दाखिले की प्रक्रिया चलेगी. इसके बाद पहले सप्ताह से कक्षाएं होंगी.

## साइन लैंग्वेज

बधिर और विकलांग छात्रों को इस कोर्स में विभिन्न प्रतीकों की जानकारी दी जाएगी. उसके इस्तेमाल की विधि बताई जाएगी. सभी कोर्स दो से चार माह के हैं. इनमें दो बजे के बाद कक्षाएं

आयोजित की जाएंगी. यहां आर्थोपेडिक्स और विजुअल्स के लिए कम्प्यूटर लैब और अन्य सुविधाएं भी मुहैया कराई गई हैं. इन कोर्स में पहले विकलांग, सामान्य वर्ग और एससी, एसटी छात्रों को भी दाखिला दिया जाएगा. ध्यान रहे, साइन लैंग्वेज में सामान्य वर्ग के छात्रों के लिए भी दाखिले के दरवाजे खुले हैं.

## हूमन राइट फॉर डिसएबिलिटीज

यह कोर्स ज्ञान पर आधारित है. इसमें विकलांग छात्रों को आज के समय में उनके अधिकारों से अवगत कराया जाएगा. उनके सामाजिक, कानूनी और राजनीतिक अधिकार क्या हैं, उनके इस्तेमाल के बारे में भी बताया जाएगा. विश्वभर में विकलांगों से जुड़ी संस्थाएं खासकर एनजीओ में काम करने के लिए यह कोर्स खासा उपयोगी है.

## मास मीडिया

यह कोर्स दिल्ली विश्वविद्यालय में चलने वाले अन्य कॉलेजों के कोर्सों से इस मायने में अलग है क्योंकि इसमें विकलांग छात्रों को न्यूज रीडिंग और एंकरिंग सिखाई जाएगी. अगर विकलांग छात्रों के बाद सीटें बचती हैं तो उस पर एससी, एसटी और अन्य छात्रों के दाखिले पर विचार किया जाता है.

## ब्रेल लिपि रीडिंग एंड राइटिंग

यह कोर्स ऐसे छात्रों के लिए है जो ब्रेल लिपि सीखने-सिखाने में रुचि रखते हैं. चाहे वे सामान्य वर्ग के हों या विकलांग कैटेगरी के.

हालिस की है।' उन्होंने दावा किया कि पाकिस्तान के पड़ोस में ही जिहादी राज्य का कायम होना उसके लिए भी बड़ा खतरा होगा। ब्रिटिश सरकार के पूर्व कमांडर ने कहा, 'अफ़ग़ानिस्तान में अंधधुंध के दौरान तालिबान की जीत के खतरे के बाद हमने जिन सप्ते बड़े खतरे पर विचार किया, उनमें पाकिस्तान में कुछ परमाणु हथियार केंद्रों पर उसके नियंत्रण की आशंका या उन्तक पहुंच स्थापित हो पाना शामिल है।' उन्होंने ईरान, चीन और रूस पर भी तालिबान को समर्थन देने का आरोप लगाया जबकि भारत को क्षेत्र में एक ऐसा संभावित देश बताया, जो अफ़ग़ानिस्तान में रचनात्मक भूमिका निभान सकता है।

# भाजपा के सक्रिय कार्यकर्ता भीखा लाखानी समेत 200 कार्यकर्ता आप में शामिल

**क्रांति समय वैरिहिक**

सूरत, केन्द्रीय राज्यमंत्री दर्शना जरदोश के नेतृत्व में सूरत में होनेवाली जन आशीर्वाद यात्रा से पहले भाजपा को बड़ा झटका लगा है। सूरत के पूणा क्षेत्र के भाजपा के सक्रिय कार्यकर्ता भीखा लाखानी ने अपने 200 जितने समर्थकों के साथ आम आदमी पार्टी (आप) में शामिल हो गए। आप नेता महेश सवाणी ने भीखा लाखानी समेत कार्यकर्ताओं का पार्टी में स्वागत किया। आप की



ओर से बीते दिन सूरत के बराछा स्थित श्यामधाम सोसायटी में कार्यक्रम आयोजित किया गया था। जिसमें वार्ड संख्या 16 के भाजपा के सक्रिय कार्यकर्ता और

सामाजिक नेता भीखा लाखानी समेत 200 जितने समर्थकों ने आप का झंडा थाम लिया। महेश सवाणी और आप के प्रदेश महासचिव मनोज सोरठिया की



उपस्थिति में आप में शामिल होने वाले भीखा लाखानी ने कहा कि 16 साल तक भाजपा में बतौर सक्रिय कार्यकर्ता भूमिका निभाई है। किसान मोर्चा के प्रमुख

रह चुके भीखा लाखानी अपने रोकस्टार ग्रुप के 100 जितने युवा और आसपास की सोसायटी के प्रमुख व नेताओं के साथ आप में शामिल हुए हैं। इस मौके पर

महेश सवाणी ने कहा कि राज्य में भाजपा के एकछत्र शासन के बाद अब लोग आम आदमी पार्टी को विकल्प के तौर पर अपना रहे हैं। केवल सौराष्ट्र ही नहीं बल्कि उत्तर, मध्य गुजरात में भी अनेक सामाजिक नेता आम आदमी पार्टी से जुड़ रहे हैं।

उन्होंने कहा कि आगामी विधानसभा चुनाव से पहले गुजरात में भाजपा के खिलाफ एक मजबूत विकल्प के तौर पर उभर रही है।

## सार-समाचार

### पीएम मोदी शुक्रवार को सोमनाथ मंदिर में 80 करोड़ के विकास कार्यों का लोकार्पण करेंगे

अहमदाबाद, प्रधानमंत्री नरेन्द्र मोदी और केन्द्रीय गृह मंत्री अमित शाह 20 अगस्त, शुक्रवार को सोमनाथ मंदिर में 80 करोड़ रूपए के विकास कार्यों का वर्चुअली लोकार्पण करेंगे। सावन महीने में भगवान सोमनाथ मंदिर का गुजरात में अनेखा महत्व है। जहां गुजरात ही नहीं बल्कि देश-विदेश से श्रद्धालु भगवान सोमनाथ के दर्शन करने आते हैं। सोमनाथ मंदिर के निकट 30 करोड़ रूपए की लागत से पार्वती माता के मंदिर बनाए जाने की योजना है। पीएम मोदी और केन्द्रीय गृह मंत्री आगामी 20 अगस्त को पार्वती माता के मंदिर का शिलान्यास करेंगे। साथ ही 80 करोड़ रूपए से तैयार विकास कार्यों का दिल्ली से वर्चुअली लोकार्पण करेंगे। सोमनाथ मंदिर के पीछे समुद्र दर्शन के लिए वॉक वे तैयार किया गया है, जहां से अब श्रद्धालु समुद्र का दर्शन कर सकेंगे। यहां के अहिल्यादेवी मंदिर का भी नवीनीकरण किया गया है। सोमनाथ मंदिर ट्रस्ट की ओर से घन कचड़े के निपटारे के लिए वेस्ट मैनेजमेंट प्लान तैयार किया गया है। इसके अलावा सोमनाथ कला केन्द्र में पौराणिक संग्रहालय भी तैयार किया गया है। इन सभी विकास कार्यों का पीएम मोदी और गृह मंत्री अमित शाह वर्चुअली लोकार्पण करेंगे। साथ ही माता पार्वती मंदिर का शिलान्यास भी करेंगे। लोकार्पण का कार्यक्रम सोमनाथ के राम मंदिर ऑडिटोरियम में होगा, जिसमें मुख्यमंत्री विजय रघुपति समेत भाजपा के नेतागण मौजूद रहेंगे।

### रेस्टोरेंट में नाश्ता कर रहे

### वृद्ध की दिल का दौरा पड़ने से मौत

आणंद, बोरसद के एक रेस्टोरेंट का चौकाने वाला वीडियो सामने आया है, जिसमें एक वृद्ध नाश्ता कर रहे थे और अचानक कुर्सी से फर्श पर जा गिरे। रेस्टोरेंट मालिक तुरंत वृद्ध को लेकर अस्पताल पहुंचा, जहां डॉक्टर ने उन्हें मृत घोषित कर दिया। आणंद जिले के बोरसद स्थित रेस्टोरेंट में एक वृद्ध नाश्ता करने गए थे। रेस्टोरेंट में कुर्सी पर बैठकर खमण खा रहे वृद्ध अचानक फर्श पर गिर गए। रेस्टोरेंट स्टाफ समेत वहां मौजूद लोगों ने वृद्ध को उठाने का प्रयास किया। वृद्ध पर कोई असर नहीं हुआ। कुछ ने प्याज वृद्ध को प्याज सुंघाया। हालांकि वृद्ध के होश में नहीं आने पर रेस्टोरेंट मालिक उन्हें एम्ब्युलेंस 108 की मदद से अस्पताल पहुंचाया। जहां डॉक्टर ने उन्हें मृत घोषित कर दिया। वृद्ध की मौत की वजह पोस्टमार्टम रिपोर्ट के बाद ही सामने आएगी। फिलहाल तो दिल का दौरा पड़ने से उनकी मौत होने की आशंका है। मृत वृद्ध आणंद जिले की बोरसद तहसील के देवरडा गांव के निवासी थे। पुलिस मामले की जांच कर रही है।

### अपने फैसले से पलटी सरकार

### कह- डेम में पर्याप्त पानी होने पर मिलेगा सिंचाई का पानी

अहमदाबाद, कुछ दिन पहले किसानों को सिंचाई के लिए पानी देने की घोषणा करने वाली राज्य सरकार अपने फैसले से पलट गई है। उप मुख्यमंत्री नितिन पटेल का कहना है कि यदि डेम में पर्याप्त जलराशि होगी तभी सिंचाई के लिए पानी दिया जाएगा। गुजरात में बारिश में विलंब से ज्यादातर डेम खाली हो चुके हैं। राज्य के जलाशयों में 30 प्रतिशत जलराशि शेष रह गई है। बारिश नहीं होने के कारण किसानों की मुश्किलें बढ़ गई हैं। जिसे देखते हुए कुछ दिन पहले उप मुख्यमंत्री नितिन पटेल ने किसानों के सिंचाई के

## सूरत में प्रवेश करते हुए, जन आशीर्वाद यात्रा, दर्शन जरदोश के केन्द्रीय राज्य मंत्री बनने भव्य स्वागत किया गया

**क्रांति समय वैरिहिक**

सूरत, केन्द्रीय राज्य मंत्री (रेलवे और कपड़ा) बनने के बाद पहली बार दर्शन जरदोश सूरत आए। सूरत में प्रवेश करते ही जन आशीर्वाद यात्रा का खुशी से स्वागत किया गया। यात्रा वलसाड होते हुए सूरत आई। सूरत की कामराज विधानसभा सीट से जन आशीर्वाद यात्रा सूरत के अलग-अलग इलाकों की यात्रा कर पालनपुर पाटिया पहुंची। कामराज विधानसभा सीट पर बड़ी संख्या में बीजेपी नेताओं और समर्थकों के जुटने



से पाटीदारों का दबदबा है। कामराज विधानसभा सीट और फिर वराछा विधानसभा सीट की ओर यात्रा जारी रही। इन दोनों सीटों पर पाटीदारों का दबदबा है। पाटीदारों का केंद्र मानगढ़

चौक सरदार प्रतिमा था। जिसमें भारी संख्या में भाजपा नेता व समर्थक मौजूद रहे। स्थानीय विधायक कुमार कनानी भी दर्शन जरदोश में शामिल हुए। पाटीदार क्षेत्र में भाजपा को

मिली थोड़ी राहत पाटीदार क्षेत्र में मिली व्यापक प्रतिक्रिया भारतीय लोगों के लिए कुछ राहत भरी खबर कही जा सकती है। निगम चुनाव के दौरान इलाके में बीजेपी की हार हुई



थी. नतीजतन, भाजपा के लिए सबसे अधिक चिंता के क्षेत्र वराछा और कामराज विधानसभा क्षेत्र हैं। एक मजबूत संगठन होने

के बावजूद भाजपा निगम चुनाव में कुछ हद तक विफल रही।

सूरत के लोगों ने दर्शन जरदोश का अभिवादन किया और दक्षिण गुजरात में शुरू हुई जन आशीर्वाद यात्रा का सूरत में भव्य स्वागत किया गया। केन्द्रीय मंत्रिमंडल के विस्तार में दर्शन जरदोश को जगह मिलने से सूरत में पहले से ही खुशी का माहौल देखने को मिल रहा था। दर्शन जरदोश का सूरत के लोगों ने स्वागत किया। वराछा कामराज सहित अन्य विधानसभा क्षेत्रों से होते हुए जुलूस पालनपुर पाटिया पहुंचा।

भारतीय जनता पार्टी को दे रहे हैं लोग आशीर्वाद-दर्शन जरदोश केन्द्रीय राज्य मंत्री दर्शन जरदोश ने कहा कि जन आशीर्वाद यात्रा को पूरे दक्षिण गुजरात से बहुत अच्छी प्रतिक्रिया मिल रही है। लोग भारतीय जनता पार्टी को आशीर्वाद दे रहे हैं क्योंकि राज्य सरकार और केंद्र सरकार कोरोना काल में विकास कार्यों की गति तेज कर रही है।

गुजरात की जनता ने बीजेपी को कभी निराश नहीं किया। आने वाले दिनों में गुजरात की जनता का आशीर्वाद भाजपा पर बना रहेगा।

## पारिवारिक देवरों ने भाभी की सरेआम घसीट घसीट कर बर्बरतापूर्वक पिटाई की

**क्रांति समय वैरिहिक**

दाहोद, दाहोद से एक और हैरान करने वाली घटना सामने आई है। जिसमें कुछ लोग एक महिला को सरेआम घसीट घसीट कर बर्बरतापूर्वक पीट रहे हैं। घटना का वीडियो सोशल मीडिया पर वायरल होने के बाद दाहोद की सुखसर पुलिस हरकत में

आई और आरोपियों को गिरफ्तार कर आगे की कार्रवाई शुरू की है। जानकारी के मुताबिक दाहोद का एक वीडियो सोशल मीडिया पर वायरल हुआ था। जिसमें एक महिला को सड़क घसीट घसीट कर लाठी से पीटा जा रहा था। घटनास्थल पर मौजूद लोग बीचबचाव करने के बजाए



तमाशा देख रहे थे। जिसमें कुछ वीडियो भी बना रहे थे। हालांकि

वीडियो किस क्षेत्र का है इसकी पुष्टि नहीं हुई थी। लेकिन सोशल मीडिया पर वीडियो के वायरल होते ही सुखसर पुलिस हरकत में आ गई और आरोपियों को गिरफ्तार कर लिया है। प्राथमिक जांच में पता चला कि महिला को पीटने वाले लोग उसके पारिवारिक देवर हैं। पारिवारिक

झगड़े में महिला की बर्बर पिटाई की गई। महिला की इतना गलती थी कि उसने विरोधी पक्ष की महिलाओं से बातचीत की थी। इसी बात को लेकर महिला को तालीबानी सजा दी गई। फिलहाल पुलिस ने आरोपियों को गिरफ्तार कर आगे की कार्रवाई शुरू की है।

Get Instant Health Insurance



Call 9879141480

Financial coverage for medical expenses, in case of a medical emergency.

प्राइवेट बैंक मांथी → सरकारी बैंक मां



Mo-9118221822

होमलोन 6.85% ना व्याज दरे  
लोन ट्रांसफर + नवी टोपअप वधारे लोन

तमारी क्रेडिट प्राइवेट बैंक तथा कर्गनास कंपनी उय्या व्याज दरमां यावती होमलोन ने नीया व्याज दरमांसरकारी बैंक मां ट्रांसफर करो तथा नवी वधारे टोपअप लोन भेगवो.

“CHALO GHAR BANATE HAI”

Mobile-9118221822



होम लोन, मॉर्गज लोन, पर्सनल लोन, बिजनेस लोन

क्रांति समय

स्पेशल ऑफर

अपने बिज़नेस को बढ़ाये हमारे साथ

ADVERTISEMENT WITH US

सिर्फ 1000/- रु में (1 महीने के लिए)

संपर्क करे

All Kinds of Financials Solution



Home Loan

Mortgage Loan

Commercial Loan

Project Loan

Personal Loan

OD

CC

Mo- 9118221822

9118221822



होम लोन

मॉर्गज लोन

कॉमर्सीयल लोन

प्रोजेक्ट लोन

पर्सनल लोन

ओ.डी

सी.सी.

## सार समाचार

### पहले अलीगढ़, फिर मैनुपुरी का नाम बदलने की कवायद

अलीगढ़ (यूपी)। फ़िरोजाबाद के बाद अब अलीगढ़ की जिला पंचायत ने एक प्रस्ताव पारित कर अलीगढ़ का नाम हरिगढ़ करने की मांग की है। इस बारे में सोमवार को प्रस्ताव पारित किया गया और सदस्यों ने दावा किया कि यह लंबे समय से लंबित मांग थी। यह प्रस्ताव पंचायत की पहली बैठक में बिना किसी विरोध के 72 में से 50 सदस्यों की उपस्थिति में पारित किया गया था। अलीगढ़ के जिला पंचायत अध्यक्ष विजय सिंह ने कहा, अलीगढ़ का नाम हरिगढ़ करने की मांग लंबे समय से लंबित थी। जिला पंचायत ने प्रस्ताव को निर्विरोध मंजूर दे दी। अब इसे मंजूरी के लिए राज्य सरकार के पास भेजा जाएगा। इससे पहले स्थानीय भाजपा नेताओं ने अलीगढ़ हवाईअड्डे का नाम भाजपा नेता कल्याण सिंह के नाम पर रखने का प्रस्ताव पारित किया था। कल्याण सिंह अलीगढ़ के रहने वाले हैं और राम जन्मभूमि आंदोलन के दौरान उत्तर प्रदेश के मुख्यमंत्री थे। मैनुपुरी में सोमवार को जिला पंचायत ने एक प्रस्ताव पारित कर मैनुपुरी का नाम बदलकर मयन नगर करने की मांग की। मैनुपुरी की जिला पंचायत अध्यक्ष अर्चना भट्टारिया ने कहा, जिला पंचायत सदस्यों में से एक ने मैनुपुरी का नाम बदलकर मयन नगर करने का प्रस्ताव पेश किया था और सोमवार को 23 सदस्यों ने प्रस्ताव का समर्थन किया और दो ने इसका विरोध किया। मैनुपुरी समाजवादी पार्टी (सपा) के संरक्षक मुलायम सिंह यादव का गढ़ है, जिन्होंने इस निर्वाचन क्षेत्र से पांच चुनाव जीते। इस महीने की शुरुआत में, फ़िरोजाबाद जिला पंचायत ने एक प्रस्ताव पारित कर फ़िरोजाबाद का नाम बदलकर चंद्र नगर करने की मांग की थी।

### तिरंगा यात्रा निकालने को लेकर आप विधायक कुलदीप कुमार के खिलाफ एफआईआर दर्ज

नयी दिल्ली। स्वतंत्रता दिवस पर आवश्यक अनुमति के बगैर 'तिरंगा यात्रा' निकालने को लेकर दिल्ली में सतारूद आम आदमी पार्टी (आप) के विधायक कुलदीप कुमार के खिलाफ एक प्राथमिकी दर्ज की गई है। पुलिस ने सोमवार को यह जानकारी दी। पुलिस ने बताया कि विधायक ने राष्ट्रीय राजधानी के कल्याणपुरी से कौडली स्थित अपने कार्यालय तक मार्च किया। पूर्वी दिल्ली के कौडली से विधायक कुमार ने कहा कि कोविड से जुड़े नियमों का पालन करने के बावजूद उनके खिलाफ मामला दर्ज किया गया है। उन्होंने कहा, 'दिल्ली पुलिस भाजपाद्वारा निकाली गई आशीर्वाद यात्रा के खिलाफ प्राथमिकी क्यों नहीं दर्ज कर रही है? हम बाइक पर थे, मास्क पहने हुए थे, सामाजिक दूरी बनाए हुए थे और सभी नियमों का पालन कर रहे थे, और तब भी हम पर प्राथमिकी कर दी गई।' कुमार ने कहा, 'व्या हम अपना स्वतंत्रता दिवस नहीं मना सकते।' पुलिस के एक वरिष्ठ अधिकारी ने कहा, कोविड-19 प्रोटोकॉल को ध्यान में रखते हुए किसी भी रैली के आयोजन की अनुमति नहीं दी गई थी। इस संबंध में मामला दर्ज किया गया है।

### विपक्ष के हंगामे के चलते पहले ही यूपी विधान सभा की कार्यवाही स्थगित

लखनऊ। दिल्ली में माननीय सांसदों ने दोनों सदन नहीं चलने दिए थे तो उत्तर प्रदेश में माननीय विधायकों के चलते उत्तर प्रदेश विधानमंडल के मानसून सत्र के पहले ही दिन हंगामेदार महील रहा। समाजवादी पार्टी तथा कांग्रेस का विधान भवन के बाहर तथा अंदर जर्बंदस्त तरीके से हंगामा देखने को मिला। विधान परिषद में समाजवादी पार्टी के सदस्य तो हंगामों के लिए इतने उत्साहे थे कि वह शोक प्रस्ताव के दौरान भी वेल में आ गए और हंगामा करने लगे। शोरशराबे के बीच मुख्यमंत्री योगी आदित्यनाथ ने शोक प्रस्ताव रखा। तत्पश्चात दिवंगत सदस्यों को श्रद्धांजलि देने के बाद भारी हंगामों और शोरशराबे के चलते सदन की कार्यवाही मंगलवार 24 अगस्त तक के लिए स्थगित कर दी गई। आज विधान सभा की कार्यवाही शुरू होते ही समाजवादी पार्टी के विधायकों तथा विधान परिषद सदस्यों ने विरोध शुरू कर दिया। इनका विरोध प्रदर्शन सदन को कल तक के लिए स्थगित करने की घोषणा तक जारी रहा। सपा के नेताओं ने शोक सभा के दौरान भी वेल में आकर पोस्टर लहराया।

### बंगाल में जन-आशीर्वाद यात्रा के दौरान मंत्री और कार्यकर्ताओं की गिरफ्तारी पर भड़की भाजपा

नई दिल्ली। भारतीय जनता पार्टी (भाजपा) ने पश्चिम बंगाल में जनआशीर्वाद यात्रा के दौरान केंद्रीय राज्य मंत्री शान्तनु टाकूर और कई कार्यकर्ताओं की गिरफ्तारी पर तीखी प्रतिक्रिया दी है। भाजपा ने कहा है कि बंगाल में जगह-जगह यात्रा रोकने के साथ 30 से अधिक कार्यकर्ताओं को गिरफ्तार किया गया है। भाजपा के राष्ट्रीय प्रवक्ता डॉ. संबित पात्रा ने कहा, भाजपा राष्ट्रीय अध्यक्ष जेपी नड्डा ने नव-नियुक्त मंत्रियों के लिए जन आशीर्वाद यात्रा की शुरुआत की है। लेकिन बंगाल में 30 से अधिक भाजपा कार्यकर्ताओं को, जो जन-आशीर्वाद यात्रा में जो भाग ले रहे थे, उन्हें गिरफ्तार किया गया है। उन्होंने कहा, पश्चिम बंगाल में बिना कारण जन-आशीर्वाद यात्रा जगह-जगह रोक दी जा रही है। सबसे दुखद है कि मतुवा समाज के बेटे शान्तनु टाकूर, जिन्हें मंत्री बनाया गया है, वो बंगाल से सांसद है, उन्हें गिरफ्तार किया गया है। ये मतुवा समाज को आहत करता है। भाजपा के राष्ट्रीय प्रवक्ता ने पार्टी मुख्यालय पर आयोजित प्रेस कॉन्फ्रेंस के दौरान कांग्रेस नेता राहुल गांधी पर भी निशाना साधा। उन्होंने कहा, कुछ दिन पहले दिल्ली में छोटी सी बच्ची के साथ के साथ दुष्कर्म हुआ, इस मामले पर भी राहुल गांधी ने राजनीति की और कानून के दायरे से बाहर जाकर बच्ची के माता-पिता की तस्वीर को सोशल मीडिया पर डाला था। संबित पात्रा ने कहा कि पीड़िता की मां ने खुद बयान देकर कहा है कि हमारे परिवार से तस्वीर सार्वजनिक करने की कोई हामी नहीं दी है। बच्ची की मां जब मीडिया से बात कर रही थीं, तब भी उन्होंने अपनी पहचान को छिपाया था। दुखद है कि राहुल गांधी और कांग्रेस ने देश से इतना बड़ा झूठ बोला है।

## दलित बच्ची से कथित दुष्कर्म मामले का राजनीतिकरण राहुल गांधी की 'ओछी राजनीति' का प्रमाण: नड्डा

नई दिल्ली (एजेंसी)।

भारतीय जनता पार्टी (भाजपा) के अध्यक्ष जेपी नड्डा ने राजधानी दिल्ली में नौ साल की दलित बच्ची का कथित तौर पर दुष्कर्म के बाद हत्या किए जाने की घटना पर राजनीति करने के लिए पूर्व कांग्रेस अध्यक्ष राहुल गांधी को आड़े हाथों लिया और कहा कि यह उनकी "ओछी" राजनीति का जीता जागता प्रमाण है। केरल के कोझिकोड में पार्टी के जिला कार्यालय का उद्घाटन करने के बाद नड्डा ने अपने संबोधन में कहा कि दिल्ली में एक बच्ची के साथ पिछले दिनों जो आमनवीय कृत्य हुआ, उसकी जितनी निंदा की जाए वह कम है, लेकिन इसका राजनीतिकरण नहीं करना चाहिए था। उन्होंने कहा, "हम सब लोग जानते हैं कि बिना परिवार के अज्ञात के उनकी तस्वीर सार्वजनिक करना और बाद में झूठ बोलना... आज जब पीड़िता की मां न सब कुछ सार्वजनिक कर दिया है तो यह उनकी (राहुल गांधी) ओछी राजनीति का जीता जागता प्रमाण है।"

इस बीच, भाजपा के प्रवक्ता संबित पात्रा ने भी इस मामले में राहुल गांधी पर निशाना साधा और मांग की कि पूर्व कांग्रेस अध्यक्ष का ट्विटर अकाउंट फिर से बंद किया जाना चाहिए। राजधानी स्थित पार्टी



मुख्यालय में आयोजित संवाददाता सम्मेलन में पात्रा ने कहा, "राहुल गांधी ने अपनी विश्वसनीयता खो दी है और वह आदतन झूठे हैं। जनता ने इनका (कांग्रेस) राजनीतिक अकाउंट बंद कर दिया है और अब ट्विटर को उनका अकाउंट बंद कर देना चाहिए।" उन्होंने कहा कि कुछ दिन पहले दिल्ली में छोटी सी बच्ची के साथ दुष्कर्म हुआ था और इस मामले पर भी राहुल गांधी ने राजनीति की और कानून के दायरे से बाहर जाकर बच्ची के माता-पिता की तस्वीर को सोशल मीडिया पर डाला था।

उन्होंने कहा, "पीड़िता की मां ने खुद बयान देकर

### अफगानिस्तान की स्थिति चिंताजनक, सभी भारतीय को वापस लाना फर्ज : शाहनवाज

पटना (एजेंसी)।

बिहार के उद्योग मंत्री और भारतीय जनता पार्टी (भाजपा) के वरिष्ठ नेता शाहनवाज हुसैन ने मंगलवार को यहां कहा कि अफगानिस्तान की स्थिति चिंताजनक है। भारत लगातार वहां की स्थिति पर नजर बनाए हुए है। उन्होंने दावा करते हुए कहा कि वहां से हर भारतीय को वापस बुलाया जाएगा। पटना में पत्रकारों से बातचीत में भाजपा नेता ने कहा कि अफगानिस्तान की स्थिति चिंताजनक है। भारत सरकार ने बड़ी कोशिश के बाद अपनी एम्बेसी के लोगों को निकाल लिया गया है। 120 भारतीयों को निकाल लिया गया है। अफगानिस्तान को लेकर दुनिया भर में चिंता है। मंत्री ने आगे कहा, तालिबान जिस तरह की भाषा

बोल रहा है, वो जमीनी हकीकत से दूर है। भारत सरकार ने पूरी स्थिति पर नजर बना रखी है। लेकिन वहां की तस्वीरें काफी दर्दनाक हैं। तालिबान दुनिया के लिए खतरा ना बने, जो गारंटी उसने दी उसे उसपर अमल करना चाहिए। उन्होंने स्पष्ट कहा कि सभी भारतीयों को बुलाना हमारा फर्ज है और हमारी जिम्मेदारी है। उन्होंने कहा कि जो भी भारतीय पासपोर्ट होल्डर हैं, सबको बुलाया जाएगा। भारतीय पासपोर्ट होल्डर पहले भारतीय हैं, तब कोई जाति या धर्म के हैं। प्रधानमंत्री मोदी सबको साथ लेकर चलने वाले हैं। उन्होंने कहा, 120 लोग जो अभी आए हैं, उसमें सारे धर्म के लोग हैं। लेकिन अफगानिस्तान में रहने वाले हिन्दू और सिक्ख जिनको धर्म के वजह से खतरा है, उनको हम पहले नागरिकता देंगे।

नयी दिल्ली। (एजेंसी)।

कांग्रेस अध्यक्ष सोनिया गांधी ने देश की आजादी का 75वां साल आरंभ होने के मौके पर सोमवार को लोगों से इसको लेकर आत्ममंथन करने का आह्वान किया कि आजादी के क्या मायने हैं और साथ ही उन्होंने कहा कि जब मौलिक अधिकारों और संविधान को कुचला जा रहा हो, तब चुप रहना पाप है। उन्होंने कहा कि देश के लोकतंत्र को फिर से सही स्थिति में लाने की जरूरत है। कांग्रेस के मुख्य प्रवक्ता रणदीप सुरजेवाला ने एक अंग्रेजी दैनिक में प्रकाशित सोनिया गांधी के लेख को उद्धृत करते हुए कहा, "जब हमारे संविधान निर्माताओं द्वारा गारंटी के तौर पर दिए गए लोगों के मौलिक अधिकारों को कुचला जा रहा है, तब चुप रहना पाप है।"

उन्होंने कहा कि इस लेख में कांग्रेस अध्यक्ष ने इस बारे में बात की है कि लोगों के लिए आजादी के क्या मायने हैं। इस लेख में सोनिया ने कहा कि जब सरकार संसद पर 'हमले करती है' और परंपराओं को 'कुचलती है', लोकतंत्र को 'गुलाम बना देती है' और



संविधान का 'हनन करने' का प्रयास करती है तो देश के लोगों को इस बारे में विचार करने की जरूरत है कि आजादी के क्या मायने हैं। कांग्रेस अध्यक्ष ने आरोप लगाया कि मौजूदा समय में पत्रकारों को सूच लिखने, टीवी चैनलों को सच्चाई दिखाने तथा लेखकों एवं विचारकों को अपनी बात रखने की आजादी नहीं है। उन्होंने यह दावा भी किया कि आज के समय में सांसद भी अपनी बात नहीं रख पा रहे, ऑक्सिजन की

कमी से प्रभावित लोगों को बोलने की आजादी नहीं है तथा राज्यों को केंद्र से अपने अधिकार मांगने की आजादी नहीं है। सोनिया ने कहा कि कोविड-19 और जलवायु परिवर्तन की चुनौतियों को लेकर भारत की प्रतिक्रिया दुनिया के लिए निर्णायक होगी। कांग्रेस अध्यक्ष ने आरोप लगाया कि हाल ही में संपन्न संसद के मानसून सत्र में सांसदों को राष्ट्रीय महत्व से जुड़े मुद्दे उठाने का मौका नहीं मिला।

### पंजाब कांग्रेस में बढ़ सकती है तकरार! कैप्टन विरोधी परगट सिंह को सिद्ध ने बनाया पार्टी का संगठन महासचिव

नयी दिल्ली। (एजेंसी)।



जब से पंजाब कांग्रेस प्रमुख की कमान नवजोत सिंह सिद्धू को दी गई है वह मुख्यमंत्री कैप्टन अमरिंदर सिंह से आर-पार के मुड़ में है। यही कारण है कि सिद्धू बिना नाम लिए अमरिंदर सरकार पर निशाना साध ही रहे हैं। साथ ही साथ अमरिंदर विरोधी नेताओं को भी बढ़ावा देने में जुटे हुए हैं। यही कारण है कि वर्तमान में देखें तो सिद्धू ने एक ऐसी नियुक्ति की है जिससे कि अमरिंदर सिंह और नाराज हो सकते हैं। दरअसल, सिद्धू ने पंजाब कांग्रेस संगठन का महासचिव जालंधर के विधायक परगट सिंह को बनाया है। खुद सिद्धू ने इस बात को ट्वीट कर कहा है इस नियुक्ति के साथ ही अब पंजाब कांग्रेस कमेटी का पुनर्गठन हो सकता है।

हालांकि, माना जा रहा है कि परगट सिंह की नियुक्ति को लेकर कैप्टन अमरिंदर सिंह नाराज हो सकते हैं। पूर्व भारतीय हॉकी कप्तान परगट सिंह सिद्धू के काफी करीबी

माने जाते हैं जबकि कैप्टन के विरोधी हैं। सिद्धू ने इस नियुक्ति को लेकर एक पत्र जारी किया जिसमें लिखा था कि राष्ट्रीय कांग्रेस अध्यक्ष सोनिया गांधी, अखिल भारतीय कांग्रेस कमेटी के महासचिव केसी वेणुगोपाल और पंजाब कांग्रेस के प्रभारी हरेश रावत की स्वीकृति के बाद परगट सिंह को तत्काल प्रभाव से पंजाब कांग्रेस कमेटी का महासचिव संगठन नियुक्त किया जाता है। आपको बता दें कि सिद्धू की ही तरह

### भारत में कोरोना के 154 दिनों में सबसे कम केस आए, वैक्सीनेशन का बना रिकॉर्ड

नयी दिल्ली। (एजेंसी)।

भारत में एक दिन में कोविड-19 के 25,166 नए मामले आए, जो 154 दिनों में सबसे कम है, जिससे देश में संक्रमण के कुल मामले बढ़कर 3,22,50,679 हो गए, जबकि राष्ट्रीय स्तर पर कोविड-19 मरीजों के ठीक होने की दर 97.51 प्रतिशत दर्ज की गई, जो मार्च 2020 के बाद सबसे अधिक है। केंद्रीय स्वास्थ्य मंत्रालय के ताजा आंकड़ों के अनुसार यह जानकारी सामने आयी है। मंगलवार सुबह आठ बजे अद्यतन किए गए आंकड़ों के मुताबिक, कोविड-19 के 437 और मरीजों की मौत के साथ देश में इस महामारी से मरने वालों की संख्या बढ़कर 4,32,079 हो गई है। स्वास्थ्य मंत्रालय ने कहा कि उपचारार्थीन मरीजों की संख्या घटकर 3,69,846 रह गई है, जो 146 दिनों में सबसे कम है। यह संक्रमण के कुल मामलों का 1.15 प्रतिशत है, जो मार्च 2020 के बाद सबसे कम है। पिछले 24 घंटे की अवधि में कोविड-19 के उपचारार्थीन मरीजों की कुल संख्या में 12,101 की कमी आई है। इसके अलावा, सोमवार को कोविड-19 के लिये 15,63,985 नमूनों की जांच की गई, जिससे देश में

कोविड-19 का पता लगाने के लिए अब तक की गई जांच की कुल संख्या बढ़कर 49,66,29,524 हो गई। दैनिक संक्रमण दर 1.61 प्रतिशत दर्ज की गई। पिछले 22 दिनों से यह तीन फीसदी से नीचे रही है। स्वास्थ्य मंत्रालय के मुताबिक साप्ताहिक संक्रमण दर 1.98 प्रतिशत दर्ज की गई। पिछले 53 दिनों से यह तीन फीसदी से नीचे रही है। आंकड़ों के अनुसार, बीमारी से स्वस्थ होने वाले लोगों की संख्या बढ़कर 3,14,48,754 हो गई, जबकि मृत्यु दर 1.34 प्रतिशत है। मंत्रालय ने कहा कि राष्ट्रव्यापी टीकाकरण अभियान के तहत अब तक कोविड-19 टीकों की कुल 55.47 करोड़ खुराक दी गई है, जिसमें पिछले 24 घंटों में 88.13 लाख से अधिक खुराक दी गई है, जो कि एक दिन में अब तक का सबसे अधिक टीकाकरण है। भारत में कोविड-19 मामलों का आंकड़ा सात अगस्त, 2020 को 20 लाख, 23 अगस्त को 30 लाख, पांच सितंबर को 40 लाख और 16 सितंबर को 50 लाख को पार कर गया था। यह 28 सितंबर को 60 लाख, 11 अक्टूबर को 70 लाख को पार कर गया था। इसने 29 अक्टूबर को 80 लाख, 20 नवंबर को 90 लाख और 19 दिसंबर को एक करोड़ का आंकड़ा पार किया था।

### यूपी चुनाव की तैयारी में जुटी बसपा, बिना प्रवक्ता वाली पार्टी ने बनाए 3 प्रवक्ता

नयी दिल्ली। (एजेंसी)।

उत्तर प्रदेश चुनाव को लेकर सभी पार्टियां अपनी अपनी तैयारियां शुरू कर दी हैं। इन सबके बीच मायावती की पार्टी बसपा भी रणनीति बनाने में जुट गई है। यही कारण है कि बिना प्रवक्ताओं वाली पार्टी के तौर पर जानी जाने वाली बहुजन समाज पार्टी से अब टीवी डिवेट के लिए प्रवक्ताओं की फ़ौज खड़ी कर रही है। 2022 में उत्तर प्रदेश में होने वाले विधानसभा चुनाव को देखते हुए बसपा प्रमुख मायावती ने बड़ा बदलाव करते हुए 3 लोगों को पार्टी का प्रवक्ता बनाया है। ऐसा पहली बार हो रहा है जब पार्टी की ओर से अधिकारिक तौर पर प्रवक्ता बनाए गए हैं। पार्टी की ओर से दी गई जानकारी के मुताबिक मायावती ने जिन 3 लोगों को पार्टी का प्रवक्ता

नियुक्त किया है उनमें धर्मवीर चौधरी, एमएच खान और फैजान खान का नाम शामिल है। यह तीनों नेता अब आधिकारिक तौर पर बसपा का पक्ष रखेंगे। धर्मवीर चौधरी और एमएच खान तो पहले से ही बसपा समर्थक के तौर पर टीवी डिवेट में अपना पक्ष रखते रहे हैं। हालांकि यह बात भी सच है कि बसपा की ओर से कई नए डिवेट में शामिल होते रहे हैं लेकिन बसपा के समर्थक के तौर पर शामिल होते थे। अब पार्टी की ओर से बकायदा आधिकारिक प्रवक्ता नियुक्त किया गया है। हालांकि आश्चर्य की बात तो यह है कि बसपा नेता सुधीर भट्टारिया लगातार टीवी डिवेट में पार्टी का पक्ष रखते थे लेकिन नए प्रवक्ताओं के सूची में उनका नाम शामिल नहीं है। माना जाता है कि बसपा मीडिया से दूरी वाली पार्टी है।